

قرآن کا تصورِ انسان

ڈاکٹر خالد علوی ☆

انسان

کائنات گوناگوں موجودات کا مرتع ہے اور ایک سے بڑھ کر قدرت کی کرشمہ سازی کا مظہر ہے۔ لیکن ہمارے پیش نظر موجودات کی تفصیلی بحث نہیں۔ ہم سہولت کے لیے صرف فلسفہ کی اس تقسیم کا ذکر کرتے ہیں جو ہمارے موضوع سے قریبی تعلق رکھتی ہے۔ فلسفہ نے اشیاء کائنات کو تین نام دیے ہیں۔ جمادات، نباتات اور حیوانات یعنی ٹھوں مادے اور پھر وہ جن کے اندر نشو و ارتقاء ہوتا ہے، تیسری قسم میں وہ جن میں نشو و ارتقاء کے ساتھ حرکت و ارادہ بھی پایا جاتا ہے۔ پس آخری قسم میں مخلوق کی وہ نوع بھی ہے جس میں تمام حیوانی اوصاف کے ساتھ عقل و شعور اور سلیقہ گفتار کے جوہر بھی موجود ہیں۔ کائنات کی یہی انوکھی مخلوق ہے جو علم الاجماع میں خصوصی موضوع کی حیثیت رکھتی ہے اور یہ حضرت انسان ہیں جو شاہکار فطرت ہیں۔ لیکن دوسری طرف یہ پتیوں کی انتہاء تک بھی پہنچ جاتے ہیں۔ انسان کی شخصی اہمیت کے پیش نظر اس کے مقام کو معین کرنے کی کوشش کی جاتی رہی ہے۔ مشاہدہ بتاتا ہے کہ انسان مضاد کیفیتیں رکھتا ہے وہ ظالم و مظلوم، عالم و جاہل، عابد و معبدو، شاہ و غلام، صاحب اقتدار اور بے بس سب کچھ ہے۔ اس کی انہی متعدد خصوصیات کی وجہ سے علائے اجتماعیت کو دلت پیش آتی ہے کہ کس انسان کو نمائندہ تسلیم کیا جائے؟ وہ یہ سوچنے پر مجبور ہوئے کہ انسان کی فضیلت کیا ہے؟ اس کا حقیقی مقام کیا ہے؟ مقام انسانی کو معین کرنے کی کوششیں دو قسم کی ہیں۔ ان لوگوں کی کوشش جو مذہب کو بنیاد تصور نہیں کرتے اور ان لوگوں کی جو مذہب کو بنیادی سرمایہ تصور کر کے چلتے ہیں۔ ان کوششوں کا مختصر جائزہ لینے کے بعد ہم اس حیثیت میں ہوں گے کہ اسلام کا نقطہ نظر بیان کریں۔

غیر مذہبی کاوشیں

انسان چونکہ حیوانی قوتیں بھی رکھتا ہے اس لیے غیر مذہبی ذہنوں کو انسانی تخلیق اور اس کی

جوڑ دیا۔ ڈارون^(۱) نے اپنے نظریہ ارتقاء میں کہا کہ زندگی کا آغاز پھلی سطح سے مختلف (Species) انواع کے ذریعہ ہوا۔ اس کے بعد تمام انواع میں ارتقاء کا سلسلہ شروع ہوا۔ ارتقاء خالصتاً میکائی قوانین کی رو سے ظہور پذیر ہوا۔ ان قوانین میں طبی انتخاب (Natural Selection) ماحدوں کے ساتھ مطابقت (Adaptability to the environment) اور بقاء اصلح (Survival of the fittest) یہ آخری اصطلاح ڈارون نے ہربرٹ سپنسر (Herbert Spencer 1820-1903) سے مستعار لی ہے۔

ہر نوع آہستہ آہستہ ارتقائی مرحلے طے کرتی رہی، کمزور اور غیر صالح فنا ہوتی رہیں اور صلاحیت والی انواع باقی رہیں اور بالآخر انسانی پیکر وجود میں آیا۔ انسان بھی میکائی قوانین کے مطابق جی رہا ہے اور انہی قوانین کے مطابق ختم ہو جائے گا۔ اس نظام ارتقاء میں کسی خارجی قوت کا کوئی ہاتھ نہیں ہے اور نہ ہی اس میں کوئی مقصدیت پائی جاتی ہے۔ حیات کی یہ تعبیر ماڈیین (Materialists) ہی کے فلسفہ پر کی گئی ہے۔ Vitalists کا گروہ جس کا ایک نامانشہ مشہور جرمی فلسفی برگسان (Henry Bergson) ہے۔ اس نے نظریہ ارتقاء کو مابعد الطبعاتی قوت سے جوڑنے کی کوشش کی۔ اس کا کہنا ہے کہ یہ تمام کائنات کسی ہستی کے مقرر کردہ پروگرام کے مطابق ایک خاص مقصد کے تحت ظہور میں آئی ہے اور ارتقاء وغیرہ اس منزل کی طرف بڑھنے کے ذرائع ہیں جو میکائی طور پر پیدا نہیں ہو گئے۔ برگسان اس قوت کا نام (Elan vital) رکھتا ہے۔ اس نظریہ پر تقيید کرتے ہوئے گلکیلوے (Galloway) کہتا ہے!

جب تم کسی چیز کو علت و معلول کے تمام قاعدے کے رو سے سمجھا نہ سکو تو اس کا آسان طریقہ یہ ہے کہ یہ کہہ دو کہ فطرت یا خالق فطرت نے یہ سب کچھ کسی خاص مقصد کے تحت کیا ہے۔^(۲)

جن لوگوں نے اس نظریہ کو تسلیم نہیں کیا انہوں نے بھی بنیادی حیوانی خواہشات ہی کو انسانی اعمال کا ضابطہ قرار دیا ہے۔ اس سے انسان کی حیثیت کا ایک پہلو تو واضح ہو گیا لیکن ظاہر ہے کہ انسان کا فقط یہی ایک پہلو تو نہیں۔ پھر انہوں نے بقاء اصلح (Survival of the fittest) کے اصول سے انسان کے مفید اور غیر مفید ہونے کا جو مادی معیار مقرر کیا وہ بھی ایسا نہیں ہے کہ اسے ابدی اصول بنا لیا جائے اور اگر اس کو تسلیم کر لیا جائے تو بھی اس سے انسان کی مجموعی حیثیت متعین

فلسفہ مادیت کے پیروکائناٹس کی مادی تعبیر رکھتے تھے، اس لیے انہوں نے انسان کو بھی میکانی فقط نظر سے دیکھا گویا انسانی جسم ہی سب کچھ ہے اور انسان بھی طبعی قانون علت و معلول کے ماتحت میکانی طور پر ظہور پذیر ہوتا رہتا ہے۔ لہذا انسان صاحب اختیار و ارادہ نہیں بلکہ میکانی قوانین کی محسوس و غیر محسوس زنجیروں میں جکڑا ہوا ہے۔

بعض دوسرے لوگوں نے انسان کی فطرت کا تجزیہ کر کے اس کی جگتوں کا کھونج لگایا اور نتیجہ یہ نکلا کہ جنس و شکم پر ہی اس کی تمام تر جدوجہد کا دارود مدار ہے۔ کبھی کبھی ان جگتوں کے ہاتھوں مجور ہو کر وہ بے ہنگم حرکتیں بھی کر بیٹھتا ہے مگر اکثر اوقات سلسلجے ہوئے طریقے پر اپنی ضروریات کو خوش سیلیقنگ سے ترتیب دیتا اور خواہشات کی تکمیل کے لیے نئے اسلوب اختیار کرتا ہے، میکانی تصور کے بارے میں علامہ اقبال لکھتے ہیں:

زندگی کا مسئلہ ایک منفرد مسئلہ ہے اور اس کے تجزیے کے لیے میکانی تصور بالکل ناکافی ہے۔ ڈریش (Driesch) کی اصطلاح میں اس کی (Factual Wholeness) ایک الیک وحدت ہے جو ایک اور فقط نگاہ کے مطابق کثرت بھی ہے۔ زندگی ایک مقصد کے لیے نشوونما پاتی ہے اور اسی مقصد کے لیے اپنے ماحول سے مطابق اختیار کیے جاتی ہے (خواہ یہ مطابق نئے عادات و اطوار اختیار کرنے سے حاصل ہو یا قدیم عادات میں رد و بدل کر لینے سے) اس طرح زندگی ایک (Career) کی حامل بن جاتی ہے اور مشین کے لیے (Career) کا تصور ہی ناممکن ہے۔ Career کے حامل ہونے کا مطلب یہ ہوا کہ اس کی عملی قوتوں کا سرچشمہ بہت دور زمانہ ماضی میں واقع ہے جس کی ابتداء ایک روحانی حقیقت (Spiritual Reality) سے ہوتی ہے جسے کوئی مکانی تجربہ (Special experiment) دریافت نہیں کر سکتا۔ البتہ وہ حقیقت اپنے آپ کو مکانی تجربہ پر داشگاف کر سکتی ہے۔ اس سے ظاہر ہوتا ہے کہ زندگی ایک بنیادی حقیقت ہے اور طبیعتی اور کیمیائی طریق عمل کی ابتداء سے پہلے موجود ہے۔ اس طریق عمل کے متعلق اتنا سمجھ لینا چاہیے کہ یہ زندگی کا ایک معین عمل ہے جو اس نے ارتقاء کے طولانی دور میں اختیار کر لیا ہے۔ (۲)

سائنس زندگی کا احاطہ نہیں کر سکتی (سائنس صرف مشینوں کا احاطہ کر سکتی ہے جو بندھے ہوئے قواعد کے ماتحت نقل و حرکت کرتی ہیں) علم الاحیات کا وہ ماہر جو چاہتا ہے کہ زندگی کی میکانگی تعبیر مل جائے وہ اس لیے کرتا ہے کہ وہ اپنے مطالعہ کو زندگی کی ابتدائی اور پست سطح تک محدود رکھتا ہے جہاں وہ دیکھتا ہے کہ زندہ اشیاء کا طور طریق مشین سے ملتا ہے۔ اگر وہ اس زندگی کا مطالعہ کرے جس کا مظہر خود اس کی ذاتی ہے۔ یعنی وہ اپنے اس دل کا مطالعہ کرے جو اپنے لیے آپ فیضے کرتا ہے، کسی چیز کو اختیار کرتا ہے کسی کو مسترد کر دیتا ہے، سوچتا ہے ماضی اور حال کا جائزہ لیتا ہے اور اکھرنے والی قوتوں کے ساتھ مستقبل کا تصور کرتا ہے تو وہ یقیناً اس امر کا اعتراف کرے گا کہ زندگی کے متعلق اس کا میکانگی تصور بالکل ناکافی ہے۔^(۲)

اگرچہ مغرب میں فلسفیوں نے اس میکانگی تصور کو رد کر دیا ہے اور انسانی نفس (Mind) اور شعور کے حوالے سے شاندار بحثیں کی ہیں لیکن یہ حقیقت ہے کہ انسان کی حیثیت کے بارے میں سب آراء ظن و تجھیں پرمی ہیں۔ اہل منطق انسان کی تعریف کرتے ہوئے کہتے ہیں کہ انسان حیران ناطق ہے۔ گویا وہ حیوان تو ہے لیکن جو چیز اسے حیوان سے متاز کرتی ہے وہ ناطق ہے لیکن فلاسفہ کے ہاں ناطق کے اور امتیازات بھی مثلاً شعور ذات (Self consciousness) وغیرہ جاں تک شعور سادہ (Simple consciousness) کا تعلق ہے وہ تو حیوانات میں بھی پایا جاتا ہے لیکن شعور ذات صرف انسانی خاصہ ہے۔ G. G. Simpson کہتا ہے کہ یہ ٹھیک ہے کہ انسان بھی ایک حیوان ہے لیکن یہ کہنا ٹھیک نہیں کہ انسان صرف حیوان ہے۔ اگر یہ کہا جائے کہ انسان صرف حیوان ہے تو اس کا مطلب یہ ہوگا کہ ہم ان تمام خصائص کے وجود کا انکار کرتے ہیں جو صرف انسان کے اندر ہیں اور باقی حیوانات میں سے کسی میں موجود نہیں۔ اس حقیقت کا اعتراف کرنا نہایت ضروری ہے کہ انسان ایک حیوان تو ہے لیکن اس کی ہستی کی انفرادیت کی بنیاد وہ خصوصیات ہیں جن میں کوئی اور حیوان اس کا شریک نہیں۔ فطرت میں انسان کا مقام اور اس مقام کی بلند ترین اہمیت انسان کی حیوانیت کی وجہ سے نہیں بلکہ اس کی انسانیت کی وجہ سے ہے۔ انسان ایک بالکل نئی قسم کا حیوان ہے۔ ایسا حیوان جس میں اگرچہ طبعی ارتقاء کا سلسلہ بھی جاری ہے لیکن اس میں ایک بالکل نئی قسم

انسان حیوانی جبلتوں کا مجموعہ

میگذوگل کے مطابق ایک حیوان کے سارے افعال جبلتوں کے ماتحت سرزد ہوتے ہیں۔ جبلت عمل کا ایک اندرولنی حیاتیاتی دباؤ ہے جس کے لیے حیوان کے نظام عصبی یا دماغ میں خاص مرکز موجود ہوتے ہیں۔ ہر جبلت کی قدرتی فضیلت ایک خاص اندرولنی یا بیرونی تحریک (Stimulus) کے ماتحت ایک خاص مدعما کے ساتھ اور ایک خاص قسم کی جذباتی کیفیت یا عاطفة (Emotion) کی ہماری میں شروع ہوتی ہے اور جب تک مدعما حاصل نہیں ہو جاتا برابر جاری رہتی ہے۔ جبلتوں کے عمل کی قدرتی غرض یہ ہے کہ فرد کی حیوانی زندگی اور نسل باقی رہے۔ انسان کے اندر بھی وہی جبلتیں ہیں جو اس سے نچلے درجے کے حیوانات میں موجود ہیں کیونکہ جہاں تک بقاءِ حیات اور نسل کا تعلق ہے انسان کی ضروریات بالکل وہی ہیں جو حیوان کی ہیں۔ وہ کہتا ہے: انسان کے سارے افعال کا اصل منبع اس کی جبلتیں ہیں۔ ہر سلسلہ خیالات خواہ وہ کیسا خشک اور خالی از جذبات نظر آتا ہو کسی نہ کسی جبلت کی قوت محکمہ کی وجہ سے اپنے مقصد کو پہنچتا ہے۔ ایک انتہائی درجہ کے ترتیٰ یافتہ ذہن کی فکری مشین کے تمام پرزاں مل کر صرف ایک ایسے الہ کی حیثیت رکھتے ہیں جس کے ذریعہ سے یہ جبلتیں اپنی تسلی اور تشقی حاصل کرتی ہیں۔ ان جبلی خواہشات کو ان کے زبردست مادی حیاتیاتی پرزاں سیست انسانی دماغ سے خارج کر دیجئے تو آپ دیکھیں گے کہ جسم کے لیے نامنکن ہے کہ وہ کسی قسم کی سرگرمی یا عمل کا اظہار کر سکے۔ وہ قطعاً بے عمل اور بے حرکت ہو جائے گا جیسے کہ عجیب و غریب گھڑی جس کی کمانی الگ کر لی گئی ہو۔^(۶)

ہم دیکھتے ہیں کہ حیوان کی تمام جبلتیں محبت و جذب سے تعلق رکھتی ہیں یا نفرت و دفع ضرر سے متعلق ہیں۔ حیوان کے تمام افعال جبلتوں سے پیدا ہوتے ہیں اور ان تمام افعال کا حاصل یہ ہے کہ وہ ان چیزوں کی طرف جذب کا اظہار کرتا ہے جو اس کی زندگی اور نسل کو برقرار رکھنے میں مدد و معاون ہوتی ہیں اور ان تمام اشیاء کو دفع کرتا ہے جو اس کی زندگی اور نسل کو برقرار رکھنے کے مقصد میں رکاوٹ پیدا کرنے والی ہوتی ہیں مثلاً جبلت جنس (Sex instinct) جبلت تغذیہ (Feeding) جبلت امومت (Maternal instinct) جبلت اجتماعی (Gragarian) جبلت اقتیاد (Submission) سب جذب یا محبت سے پیدا ہوتی ہیں اور جبلت فرار (Flight)، جبلت غصب

ہے جذبہ احترام و عزت (Respect) جس کی بناء پر انسانی اعمال اور رویوں کی تحریک ہوتی ہے۔ اگرچہ بعض ناقدین کی رائے یہ ہے کہ انسان صرف ایک ہی جذبہ رکھتا ہے اور وہ جذبہ محبت ہے نفرت کا جذبہ اسی کے تحت محبوب کی نقیض کے خلاف محبت کی سمجھیں اور اعانت کے لیے پیدا ہوتا ہے۔^(۷)

اس کا نظریہ ہے کہ انسان ایک حیوان ہے جس کا کوئی فعل ایسا نہیں جو اس کی کسی نہ کسی جبلت کے منع سے سرزو نہ ہوتا ہو۔ جب تک انسان کو کوئی جبلت نہ اکسائے وہ کوئی کام کر سکتا ہے اور نہ ہی کسی کام کے متعلق سوچ سکتا ہے۔ میکڈل گل کے نزدیک حیوان اور انسان میں صرف ایک ہی انتیاز ہے اور وہ یہ کہ انسان میں عقل کا وصف ہے اور حیوان میں نہیں۔ حیوانی جبلتوں کا نظام انسان میں ایک جذبہ پیدا کرتا ہے جو حالات اور واقعات کے تحت ارتقاء پذیر ہوتا ہے۔ اتفاقاً جبلتوں میں مل کر ایک جذبہ ذات اندیشی پیدا کرتی ہیں جو اس کے جملہ اقدامات کا محرك ہوتا ہے۔ لیکن غور طلب بات یہ ہے کہ جذبہ ذات اندیشی انسان ہی کے ساتھ کیوں مختص ہے ان جبلتوں کے ذریعہ یہ حیوان میں کیوں نہیں پیدا ہوتا۔ ظن و تخيين پر مبنی دانشوری سے اسی طرح کافیوژن پیدا ہوتا ہے۔

انسان ایک مغلوب الشہوت حیوان

فرائد نے انسانی شخصیت کا تجربیہ اس کی جنسی خواہش سے کیا ہے۔ اس کا خیال ہے کہ انسان کی ایک ہی جبلت کام کر رہی ہے وہ جنسی خواہش (Sexual desire) ہے۔ اس نے اس تصور پر مبنی شخصیت کا ایک ہیولی تیار کیا ہے جس میں لاشور، شور اور فوق لاشور اپنا کام کرتے ہیں۔ وہ کہتا ہے: ”انسانی شخصیت یا نفس انسانی صرف وہی نہیں جسے ہم شور کہتے ہیں اور جس کی مدد سے سوچتے، جانتے اور محسوس کرتے ہیں اور گرد و پیش کے حالات میں تغیر پیدا کرنے کے قابل ہوتے ہیں بلکہ اس کے علاوہ نفس انسانی کا ایک ایسا حصہ بھی ہے جو ہمارے شور کی سطح کے نیچے موجود رہتا ہے۔“ فرائد کے نزدیک انسان کی ساری شخصیت یا نفس انسانی لاشور ہی ہے اور شور اس کا ایک جزو ہے جو بیرونی دنیا کا جائزہ لینے کے لیے اوپر ابھر آیا ہے۔ نفس انسانی کی مثال اسی ہے جیسے سمندر میں تیڑتا ہوا برف کا ایک تودہ جو اپنے ایک نہایت ہی قلیل قریباً دسویں حصہ کے سوا تمام کا تمام سطح سمندر سے نیچے ہوتا ہے..... بلکہ یوں کہنا چاہیے کہ شور کو لاشور سے وہی تعلق ہے جو سمندر کی جھاگ کو سمندر

لاشعور میں ایک طوفان تمنا ہر وقت موجز رہتا ہے اور یہ تمنا ایک زبردست جنسی خواہش ہے جسے یہ مرد اور عورت کا لاشعور غیر تناہی حد تک مطمئن کرنا چاہتا ہے لیکن لاشعور اپنی جنسی خواہشات کو شعور کے ذریعہ پوری کر سکتا ہے لہذا وہ شعور کو مجبور کرتا ہے کہ اس کی تکین کا سامان پیدا کرے۔ معاشرتی ضوابط کی وجہ سے شعور تعمیل نہیں کر سکتا اور یوں لاشعور کو اپنی خواہشات کو روکنا پڑتا ہے۔ لیکن اس رکاوٹ کے نتیجے میں انسان کو بے چینی اور بے قراری لاحق ہوتی ہے جو دماغی امراض کی صورت میں ظاہر ہوتی ہے۔ فرانڈ لکھتا ہے:

”لاشعور ابھی ہوئی خواہش کی ایک دیگ ہے۔ اس کے اندر کوئی نظم اور کوئی سوچا سمجھا ہوا ارادہ نہیں۔ صرف لذت کی خاطر جنسی خواہشات کی تکمیل کا جذبہ ہے۔ منطق کے قوانین بلکہ اضداد کے اصول لاشعور کے عمل پر حاوی نہیں ہوتے۔ خالف خواہشات ایک دوسرے کو زائل کیے بغیر اسی میں پہلو بہ پہلو ہمیشہ موجود رہتی ہیں۔ لاشعور میں کوئی ایسی چیز نہیں جو نفی سے مشابہت رکھتی ہو اور ہمیں یہ دیکھ کر حیرت ہوئی ہے کہ فلسفی کا یہ دعویٰ کہ وقت اور یہ فاصلہ ہمارے افعال کے لازمی عناصر ہیں، لاشعور کی دنیا میں غلط ہو جاتا ہے۔ لاشعور کے اندر کوئی ایسی چیز نہیں جو وقت کے تصور سے علاقہ رکھتی ہو۔ لاشعور میں وقت گزرنے کا کوئی نشان نہیں اور یہ ایک حیرت انگیز حقیقت ہے جس کے معنی سمجھنے کی طرف ابھی تک فلاسفوں نے پوری توجہ نہیں کی کہ وقت گزرنے سے لاشعور کے عمل میں کوئی تغیر واقع نہیں ہوتا۔ ایسی خواہشات عمل جو لاشعور سے کبھی باہر نہیں آئیں بلکہ وہ ذہنی تاثرات بھی جنمیں روک کر لاشعور میں دبایا گیا ہو، لاشعور میں ہر لحاظ سے غیر قابلی ہوتے ہیں اور سالہا سال تک اس طرح محفوظ رہتے ہیں گویا ابھی کل وجود میں آئے ہیں۔“

مخضر یہ کہ فرانڈ کے نزدیک انسان ایک مغلوب الشہوت حیوان ہے جسے قدرت نے ذیل کے تین تباول طریقے کار میں سے ایک کے اختیار کرنے پر مجبور کر رکھا ہے:

- ۱۔ وہ اپنے لاشعور کی حد درجہ شرمناک جنسی خواہشات کو پوری آزادی اور بے حیائی سے مطمئن کرے۔ بے شک معاشرہ اسے برا سمجھے گا لیکن اسے کوشش کرنی چاہیے کہ وہ معاشرے کی پروا نہ کرے۔

۳۔ وہ اپنی جنسی خواہشات سے قطع نظر کر کے ان کی بجائے مذهب، اخلاق، علم اور ہنر ایسی سرگرمیوں سے اپنے آپ کو دھوکہ دیتا رہے اور اس کے ساتھ ہی خوب یاد رکھے کہ ان سرگرمیوں کی حقیقت ایک وہم سے زیادہ نہیں اور دراصل ان کی اپنی کوئی قدر و قیمت نہیں سوائے اس کے کہ وہ اس کے دلکھے ہوئے دل کو بتلائے فریب کرنے کا ایک ذریعہ ہیں۔

انسان احساس تفوق کا مجسمہ

فرانڈ کا شاگرد ایڈلر جو اس کے ساتھ مل کر کام کرتا رہا، اپنے استاد کے ساتھ لاشعور کے وجود پر متفق ہے، اس بات سے بھی اتفاق کرتا ہے کہ مذهب، اخلاق، فلسفہ، علم، ہنر اور انسان کی دوسری اعلیٰ سرگرمیاں معاشرے کے مخترات ہیں اور ان کی قدر و قیمت فرضی ہے۔ تاہم وہ اپنے استاد سے اس مسئلہ پر اختلاف رکھتا ہے کہ لاشعور میں جنسی خواہش کا طوفان پا ہے۔ اس کے نزدیک انسان کی زندگی کی ساری تنگ و دو کا مقصد یہ ہے کہ وہ اپنے آپ کو دوسروں پر غالب کرے۔ مجھپن میں جب وہ اپنے والدین اور دوسرے لوگوں کو دیکھتا ہے تو اپنے آپ کو ان کے مقابلے میں کمزور و ناقلوں پاتا ہے اور وہ اپنی قوت اور برتری کی وجہ سے اس پر حکمران ہوتے ہیں اور احساس تفوق اسے مجبور کرتا ہے کہ وہ غلبہ حاصل کرے تاکہ مغلوبیت سے نجات بھی حاصل کرے اور غلبے کے فوائد بھی سیئیں۔ اس کی ساری زندگی اس تنگ و دو میں گزرتی ہے کہ کمزوری کی ملائی کرے اور قوت حاصل کر کے دوسروں کو مغلوب کرے۔ ایڈلر کے نزدیک انسان ایک ایسا وجود ہے جو دوسروں کو مغلوب کرنے کے لالعاج مرض میں بنتا ہے۔ ایڈلر کے نزدیک طاقت کی خواہش جذبہ لاشعور کا یک جزو نہیں بلکہ سارا جذبہ لاشعور ہے۔ اس کے نزدیک طاقت کے علاوہ جو چیز بھی انسان چاہتا ہے وہ طاقت ہی کے لیے چاہتا ہے۔ اس کے نزدیک طاقت انسان کی تمام خواہشات میں سے مرکزی اور بنیادی خواہش ہے۔

اس تفصیل سے واضح ہوا کہ انسان اپنی خواہشات کے لحاظ سے پست سطح کا حیوان ہے، فرق صرف اتنا ہے کہ وہ صاحب عقل ہے اور خود شعوری کے مقام پر فائز ہے اور اسے یہ فضیلت حاصل ہے کہ وہ عقل کو کام میں لاسکتا ہے۔ اس نقطہ نظر کے مطابق عقل انسانی خواہشات کی ترتیب و تنکیل میں لگی رہتی ہے۔ فی الحقيقة عقل انسانی خواہشات انسانی کی باندی ہے جو ان کے لیے راہیں تلاش کرتی رہتی ہے۔ اس طرح انسان ایک سلسلے ہوئے حیوان سے زائد اور کچھ بھی نہیں۔ مکمل انسان کی

سلبھاؤ اور سلیقہ اپنا لیا تو کیا ہوا یہ کمال انسانیت نہیں ہے۔ کمال انسانیت تو ابھی محتاج بیان ہے۔ اگر ن اصولوں کو تسلیم کر لیا جائے تو روئے زمین پر جو ظلم و زیادتی ہوتی اور جس قدر حقوق پامال ہوتے ہیں وہ کسی حد تک جائز قرار پاتے ہیں۔ بادشاہ، سپہ سلاط، امراء اور دوسرے شہزادوں لوگ اپنے پنے مفاد کے لیے جو کچھ کرتے ہیں وہ درست اور انسان جن خواہشات کی تکمیل کرتا ہے وہ بالکل روا ہے۔ یہی وجہ ہے کہ مغربی مفکرین کے ہاں انسان کے بارے میں جو خیالات ہیں وہ کچھ لکھ رہے ہیں:

ارسطو کے مطابق انسان کی تعریف یہ ہے کہ وہ دو ٹانگوں والا جانور ہے۔ اور روسو کے نزدیک انسان ایک وجہی ہے البتہ اس کو سدھایا جا سکتا ہے۔ ہبڑی کی رائے میں ایک انسان دوسرے کے لیے ہیئتیا ہے۔ ہبوم انسان کو بدمعاش تصور کرتا ہے اور سارتر کے بقول انسان ایسا جانور ہے جس کو عقل خرد سے بیگانہ ہنا کر دنیا میں پھینک دیا گیا ہے۔ مغربی مفکرین کی رائے کے مطابق اگر انسان ایسا لی شریروں حیوان ہے تو پھر معاشرہ بھی ایسا ہی تخلیق کرے گا۔

میکانگی نظریہ کے مطابق انسان مادی عناصر کی ترتیب سے ظہور میں آگیا ہے۔ چونکہ مادہ میں ہر ان تغیرات واقع ہوتے رہتے ہیں اسی لیے انسان بھی ہر آن تبدیل ہوتا رہتا ہے اور بالآخر مادی جزاں کے تشتت و انتشار سے اس کا خاتمہ ہو جاتا ہے لیکن اب یہ خیال ظاہر کیا جا رہا ہے کہ: ”ہر انسان دو ہستیوں کا مجموعہ ہے۔ ایک وہ جو جمادات، نباتات اور حیوانات کا مرکب ہے۔ یعنی وہ انسان و زمان و مکان کی دنیا میں رہتا ہے دوسرا وہ جس کی دنیا اس سے الگ ہے۔ پہلی قسم کا انسان ماضی سے متعلق ہے اور دوسری قسم مستقبل کا انسان ہے..... انسانی انا میں ماضی اور مستقبل کی کلکمش جاری رہتی ہے۔ انسان کی روح درحقیقت اس کلکمش کی رزمگاہ ہے۔ شئیے نے زرتشت کی زبان سے، اس حقیقت کا اعلان کیا تھا، جب اس نے کہا تھا کہ میں ”دیروز و امروز ہوں۔ لیکن مجھ میں کچھ ایسا بھی ہے، جو فرد اور مستقبل سے متعلق ہے۔^(۸)

یہی مصف اپنے استاد G. Gudirjjeff کی زبان سے کہتا ہے:

مثلاً آپ رات کو تہیہ کر کے سوتے ہیں کہ میں صبح پانچ بجے اٹھ بیٹھوں گا۔ پانچ بجے آپ کی نکھل جاتی ہے لیکن بستر سے باہر نکلنے کو آپ کا جی نہیں چاہتا، آپ بدستور لیٹئے رہتے ہیں۔

گھنٹے بعد اس وعدہ کے خلاف کام کرتے ہیں، تو کیا آپ کا وعدہ کرنے والا "میں" اور وعدہ توڑنے والا "میں" ایک ہو سکتے ہیں؟ اسی قسم کی مثالوں کے بعد گورچیف کہتا ہے کہ: یہ سمجھنا بہت بڑی غلطی ہے کہ انسان ہمیشہ وہی رہتا ہے۔ انسان ہمیشہ بدلتا رہتا ہے^(۹) کیا انسان موت کے بعد زندہ رہتا ہے؟ اس پر گورچیف کہتا ہے:

اگر انسان ہر آن بدلتا رہے۔ اگر اس میں کوئی ایسی شے نہ ہو جو خارجی تغیرات سے متاثر نہ ہو تو اس کا مطلب یہ ہو گا کہ اس میں کوئی ایسی چیز نہیں جو موت کا مقابلہ کر سکے۔ اگر وہ خارجی اثرات سے آزاد ہو جائے، اگر اس میں اس شے کی نمود ہو جائے جو اپنی زندگی بچے تو یہ "شے" کبھی مر نہیں سکتی۔ عام حالات میں ہر ہر ثانیہ مرتے رہتے ہیں۔ خارجی حالات بدلتے ہیں اور ان کے ساتھ ہم بھی بدل جاتے ہیں۔ یعنی اس طرح ہمارے بہت سے انا (I) فا ہو جاتے ہیں۔ لیکن اگر انسان اپنے اندر مستقل انا کو نشوونما دے لے تو یہ خارجی تغیرات سے غیر متاثر رہ سکتا ہے اور اس طرح طبیعی جسم کی موت کے بعد بھی زندہ رہ سکتا ہے۔^(۱۰) انسان کی ذات جس کی تعبیر (Self) سے کی جاتی ہے۔ یہی ذات جب پختہ ہو جاتی ہے تو اسے شخصیت (Personality) کا نام دیا جاتا ہے۔^(۱۱)

وہ راہنڈیل کی ہمواری میں کہتا ہے:

اخلاقی نظام کا دارومندار ہی اسی سلسلہ پر ہے کہ "میں" اپنے تمام گزشتہ فیصلوں اور معابدوں کا ذمہ دار ہوں۔ اس لیے اگر کچھ عرصہ بعد "میں" وہ نہیں رہتا جو پہلے تھا تو اس صورت میں اپنے سابقہ فیصلوں اور معابدوں کا ذمہ دار ہی قرار نہیں پاتا اور ان فیصلوں کی خلاف ورزی اور ان معابدوں کی نکست کا الزام مجھ پر کیسے عائد ہو سکتا ہے؟^(۱۲)

ان آراء کی روشنی میں یہ کہا جا سکتا ہے کہ فکر جدید میں انسان کو ثبات (Permanance) اور تغیر (Change) کا مجموعہ قرار دیا جا سکتا ہے۔ انسان کی ماہیت پر گفتگو کرتے ہوئے (Berdyaeu) کہتا ہے:

دنیا میں جس قدر تغیرات رونما ہوتے ہیں ان کے متعلق انسان کا نقطہ نظر دھرا ہونا

تصور ناممکن ہے۔ لہذا ذات کے نشوونما میں انسان کو خود اپنی ذات سے فریب دی نہیں کرنی چاہیے۔ یعنی اسے اس مستقل شے کو کبھی نظر انداز نہیں کرنا چاہیے جو اسے ابدی طور پر ملی ہے۔ زندگی میں یہ چیز نہایت ضروری ہے کہ تغیرات کے اس پیغم علم میں جس سے جدت نمودار ہوتی ہے، استقلال ذات کے ساتھ امتحان کیا جائے۔^(۱۳)

انسان کی مجموعی شخصیت کا مطالعہ ہی مفید ہو سکتا ہے اسی لیے جوڑ (C. E. M. Joad) کہتا ہے:

انسان کے متعلق صحیح علم، س کے مختلف شعبہ ہائے زندگی کے مطالعہ کے مجموعہ کا نام نہیں، انسان کے متعلق صحیح علم اس صورت میں حاصل ہو سکتا ہے کہ انسان کا بہ تمام و کمال مطالعہ کیا جائے۔ بہ تمام و کمال مطالعہ اس کی ذات کے مطالعہ کا نام ہے، اس لیے کہ انسانی ذات ہی کو مکمل انسان کہا جا سکتا ہے۔ اگرچہ انسان کے مختلف حصے اسی ذات کے اجزاء ہوتے ہیں لیکن اس کی ذات ان اجزاء کے مجموعہ سے کچھ زیادہ ہوتی ہے۔ انسانی ذات کا مطالعہ سائنس کی رو سے نہیں کیا جا سکتا۔^(۱۴)

اقبال اس فرق کو ان الفاظ میں بیان کرتے ہیں:

”خدا کی تمام مخلوق میں انسان ہی اس قابل ہے کہ وہ شعوری طور پر اپنے خالق کی حیات تخلیقی میں شرکت کر سکے اس میں یہ جو ہر دلیعت کیا گیا ہے کہ یہ ایک بہتر دنیا کا تصور کر سکے اور جو کچھ موجود ہے اسے وہ کچھ بنا دے جو اسے ہونا چاہیے۔^(۱۵)

منہجیں کا دشیں

چونکہ منہج کے پیش نظر ہمیشہ انسان کا روحانی پہلو رہا ہے اس لیے منہجی گروہ نے انسان کو روحانی اعتبار سے بلند دیکھنے کی آرزو کی ہے۔ بعض منہجی گروہوں نے اس بات کو بنیادی اصول کی حیثیت سے تسلیم کیا ہے کہ انسان بڑی گھٹیا مخلوق ہے اور بہت سی آلاتشوں میں ملوث ہے۔ اسے بلند مرتبہ حاصل کرنے کے لیے غیر معمولی تنگ و دوکرنی چاہیے اور روحانی مراتب کے حصول کو یقینی بنانے کے لیے اسے فطری آلاتشوں سے نجات حاصل کرنا ہوگی۔ دنیا اور دنیا کا تعلق انسانی شخصیت کو منع کرتا ہے۔ لہذا اس سے کنارہ کشی کی زندگی اختیار کرنی چاہیے۔ ترک دنیا اعلیٰ ترین انسانی مرتبہ حاصل

بجہ سے انسان ہر وقت گناہ کی حالت میں رہتا ہے اور اس سے نکلنے کے لیے عمل کی نہیں فضل خداوندی کی ضرورت ہے اور وہ صرف اس صورت میں حاصل ہو سکتی ہے جب کوئی شخص مجھ کے نام پر پہنچے لے گا۔ اس اصطلاح کے ذریعہ سے وہ نئی زندگی حاصل کرے گا اور اصطلاح کے بعد وہ ہمیشہ فضل خداوندی کا محتاج رہے گا۔ فضل خداوندی کی یہ دائیگی اعانت صرف کیتوں لوگ کیلیسا کے حوالے سے ہی حاصل کی جاسکتی ہے۔ نجات کے اس تصور کے لیے کفارہ کا عقیدہ اختیار کیا گیا۔ اگرچہ باکل میں اس عقیدے کی کوئی بنیادی نہیں تاہم پچھلے ڈیڑھ ہزار سال سے اسے عیسائیت کے بنیاد پر عقیدہ کی حیثیت حاصل ہے۔ اس عقیدے کی بنیاد پال (Paul) کے بعض بیانات ہیں۔ وہ رومیوں کا نام ایک خط میں لکھتا ہے:

پس جس طرح ایک آدمی کے سبب سے گناہ دنیا میں آیا اور گناہ کے سبب سے موت آئی اور یوں موت سب آدمیوں میں پھیل گئی اس لیے کہ سب نے گناہ کیا، کیونکہ شریعت کے دیے جانے تک دنیا میں گناہ تو تھا مگر جہاں شریعت نہیں وہاں گناہ محسوب نہیں ہوتا تو بھی آدم سے لے کر مویں تک موت نے ان پر بادشاہی کی جنہوں نے اس آدم کی طرح جو آنے والے کا مثیل تھا گناہ نہ کیا تھا..... جب ایک شخص کے گناہ کے سبب سے موت نے اس ایک کے ذریعہ سے بادشاہی کی تو جو لوگ فضل اور راستبازی کی بخشش افراط سے حاصل کرتے ہیں۔ وہ ایک شخص یعنی یوسف مجھ کے ولیہ سے ہمیشہ کی زندگی میں ضرور ہی بادشاہی کریں گے۔ غرض جیسا ایک گناہ کے سبب وہ فیصلہ ہوا جس کا نتیجہ سب آدمیوں کی سزا کا حکم تھا ویسا ہی راستبازی کے ایک کام کے ولیہ سے سب آدمیوں کو وہ نعمت ملی جس سے راستباز ٹھہر کر زندگی پائیں۔^(۱۲)

عیسائی عقیدہ کے مطابق چونکہ اللہ تعالیٰ عادل بھی ہے اور رحیم بھی اسی لیے اس نے انسانوں گناہوں کے اثرات سے نجات دینے کے لیے خود اپنے بیٹی کو چنا اور اس کو انسانی جسم میں دنیا اندر بھیجا۔ اس نے یہ قربانی پیش کی کہ خود سوئی پر چڑھ گیا اور اس کی موت تمام انسانوں کی طرز سے کفارہ ہو گئی اور اس کی وجہ سے تمام انسانوں کا نہ صرف اصلی گناہ معاف ہو گیا بلکہ انہوں نے اصل گناہ کے سبب جتنے گناہ کیے تھے وہ بھی معاف ہو گئے۔^(۱۳) گناہ کا یہی تصور اور اس سے نجات کا بھی، غمہ منظہ، عقد، سرمجم، نرمغیر، کر فکر، نظام کو افراط و تفريط کا شکار کیا اور اسے اعتدال

ہر چیز فانی ہے اور غیر حقیقی ہے۔ مہاتما بده کے نزدیک نئے چیزوں کی آرزو انسان کو جیون پر آمادہ رکھتی ہے۔ آرزو مصیبت کا سبب ہے حتیٰ کہ موت اور فنا کی آرزو بھی زندگی کی آرزو کی طرح ہے۔ آرزو سے کنارہ کشی آرزو کو ختم کرنا، رد کرنا اور ترک کر دینا ہی مصائب و آلام سے نجات حاصل کرنا ہے۔ لہذا دنیا سے کنارہ کشی اور اشیاء کائنات سے بے رغبتی ہی عین انسانیت ہے۔ بدھ مت میں نجات کا مطلب مکمل فنا ہے۔ یعنی خواہشات کی نفی۔ مذہبی نقطہ نظر سے انسان اپنے گناہوں اور بلاشتوں سے اسی صورت نجات حاصل کر سکتا ہے جب اپنے آپ کو سخت تکلیفوں میں بٹلا کر دے۔ مذہب کے اس تصور میں ایک خدا یا کئی خداوں کی خوشنودی کے لیے چند انسان ریاضت کرتے ہیں اور اپنے آپ کو پاکیزہ بناتے ہیں۔ اس طرح طبقاتی تقدس کا ایک نظام جنم لیتا ہے۔ عام انسان اس تقدس کی بھینٹ چڑھ جاتے ہیں۔ مذہبی طبقات خدا کی نمائندگی میں خلق خدا کی تذلیل کرتے ہیں، انہیں مخلوم بناتے ہیں اور ان کے وسائل پر دادعیش دیتے ہیں۔

انسانی زندگی کی یہ طویل داستان دروناک بھی ہے اور عبرناک بھی۔ مذہب کے نام پر انسان سے جو سلوک ہوا اور مقدس مذہبی گروہ کے ہاتھوں انسانیت کی جس قدر تذلیل ہوئی۔ وہ ناقابل بیان ہے۔ انسان ہی عابد ہے اور انسان ہی معبد؟ بات اگر یہیں ختم ہو جاتی تو بھی خیر تھی۔ مذہبی طبقے نے تو انسانیت پر یہ ظلم بھی کیا کہ اسے پھرلوں، حیوانوں، درختوں، پانی، آگ اور دیگر مظاہر فطرت کے سامنے جھکا دیا۔ پھر کی مورتیوں، ایثٹ اور سینٹ کے مشاہد اور لکڑی گتے کے بنے ہوئے مواد کے سامنے سجدہ ریز کرانا مذہبی ناخداوں کے کاربائے نمایاں ہیں۔ اگر بغور دیکھیں تو یوں معلوم ہوتا ہے جیسے مذہبی نقطہ نظر سے بھی انسان کا مقام تعین نہ ہو سکا۔ اگر ایک طرف روحانی پیشواؤں کی پرشکوہ شخصیت کو دیکھ کر انسان کی عظمت کا احساس ہوتا ہے تو دوسری طرف جھکتے ہوئے انسانوں کی ذلت آشکار ہوتی ہے، ایک طرف بادشاہ اور صاحب اقتدار انسان اپنی عزت و شان دکھاتے ہیں تو دوسری طرف بھیڑ بکریوں کی طرح لکنے والا غلام اور باندیاں تذلیل کا سامان فراہم کرتے ہیں۔

ہندوؤں کے ہاں خالص معاشرتی سطح پر انسانوں کو ناپاک قرار دیا گیا۔ آریہ قبائل جب ہندوستان میں آئے تو انہوں نے پیدائشی طور پر انسانوں کی چار قسمیں قرار دیں۔ تین کا تعلق آریہ نسل سے تھا اور پچھی کا مقامی باشندوں سے۔ بظاہر یہ تقسیم کار پر منی تصور تھا لیکن بالآخر اس کی

ذات پات کا یہ نظام پوری قوت کے ساتھ قائم ہے۔ شودر ہندو رسم و رواج اور مذہبی عقائد کو قبول کرنے کے باوجود ناپاک ہیں اور ہندو معاشرت میں پھلی سطح پر زندگی گزار رہے ہیں۔ بہمن کے ہاں غیر ہندو بھی ناپاک ہیں۔ اس سے قطع نظر انسان کے بارے میں ہندوؤں کا عمومی رویہ بھی یہ ہے کہ اسے نجات حاصل کرنے کے لیے کئی جیون اختیار کرنے پڑتے ہیں۔ انسانی وجود ناپاک ہے لہذا مرنے کے بعد اسے جلا دینا چاہیے۔ دلچسپ بات یہ ہے کہ ہندو مت میں انسان کی تعریف یہ ہے کہ انسان ایک جانور ہے جو قربانی کرتا ہے۔^(۱۸) البتہ ان کے ہاں Pantheistic فلسفہ کی وجہ سے انسان کے خدا کا حصہ اور اس کی ذات میں گم ہونے کے امکانات ہیں۔ روح کائنات یا معبدوں اعلیٰ کے حلول کا عقیدہ انسان کی اعلیٰ ترین حیثیت کا پتہ دیتا ہے۔ لیکن اس کا اطلاق عمومی انسانیت پر نہیں۔ عام انسان کی حیثیت تو ناپاک شیئے کی ہے۔ تنخ ارواح اور وجود کا نئی صورت میں ظاہر ہونا اپنہد کے عہد سے راخ ہے، اس لیے ہندو مت میں ان تصورات کے بغیر انسان اور اس کی حیات دنیوی کے بارے میں سوچا بھی نہیں جا سکتا۔ بلکہ انسان کی نجات انہی تصورات سے وابستہ ہے۔ کہاں کا تصور تنخ کے پورے عمل پر حاوی لہذا انسان کی نجات اس کا احتلاء اس کے مصائب اور اس کی پاکیزگی کا ان تصورات سے گہرا تعلق ہے۔

ہم نے انسان کی ابتداء اور اس کی حیثیت کا جائزہ لیا ہے۔ اس سے واضح ہوتا ہے کہ اسے یا تو حیوانی سطح کی مخلوق تصور کیا گیا ہے یا کم از کم ایک غیر ذمہ دار مخلوق جس کے مقصد حیات کو متعین کرنے کے لیے سخت محنت کی ضرورت ہے۔ فلسفہ اور مذہب دونوں نے انسان کے حوالے سے تین اہم سوالات اٹھائے ہیں اور ان کا جواب دینے کی کوشش کی ہے۔ انسانی فکریات میں یہ تینوں سوال بے حد اہمیت کے حامل ہیں اور تینوں فلسفہ و مذہب کے مشترک مسائل ہیں:

- ۱۔ کائنات کیا ہے؟
- ۲۔ کائنات کا بنانے والا کون ہے؟
- ۳۔ انسان کیا ہے؟ اس کائنات سے اس کا کیا رشتہ ہے اور اس کا کائنات بنانے والے سے کیا تعلق ہے؟

فلسفہ و مذہب نے اس حوالے سے گہری علمی بحثیں کی ہیں مذاہب کو خاص طور پر ان مسائل کا

انسان کہاں جاتا ہے؟ اس کے ساتھ کیا ہوتا ہے؟ اس کے اعمال کا اس پر کیا اثر ہوتا ہے؟ کیا انسان اور کائنات کا کوئی خالق ہے اگر ہے تو اس سے انسان اور کائنات کا کیا رشتہ ہے۔ یہ سب بہت اہم سوال ہیں۔ ان سوالات کو اگر مرتب کریں تو مندرجہ بالاتین صورتیں ہی سامنے آتی ہیں:

چونکہ ہمارے موضوع سے متعلق صرف آخری سوال ہے اس لیے ہماری بحث اسی پر مرکز رہے گی۔ گزشتہ صفات میں انسان کی حیثیت پر بات ہوئی ہے اس لیے اب ہم اس امر کا مختصر جائزہ لیں گے کہ انسان کا اپنے خالق سے کیا تعلق ہے؟

انسان اور خدا

انسان کی متوازن شخصیت اور معتدل سرگرمیوں کا انحصار اس تعین پر ہے کہ خدا کے ساتھ اس کے تعلق کی نویعت کیا ہے؟ اور اس سے بھی پہلے یہ جانتا ضروری ہے کہ اس کا تصور خدا کیا ہے؟ کیونکہ اس تعلق کا دارودار اس تصور پر ہے کہ خدا کیا ہے؟ اور انسان نے خدا کو کیا سمجھا ہے۔ یہ وہ اہم سوال ہے جس کے ساتھ انسان کی تقدیر وابستہ ہے۔ چونکہ خدا ایک غیر مریٰ قوت ہے اس لیے اس پر پر اسراریت کا ایک پروہ پڑا ہوا ہے۔ انسان کو اس غیر مریٰ وجود کو سمجھنے اور ماننے میں ہمیشہ دشواریاں پیش آتی رہی ہیں۔ مذاہب نے اسے جس طرح متعارف کرایا اور مادی دنیا میں اس کی موجودگی کی جو تحریرات کی ہیں اس سے یہ مسئلہ اور الجھا ہے۔ وحدت الوجود اور حلول ایک تعبیر ہے اور دیوی دیوتاؤں کا وجود اور ارواح کا تصرف تحریر کا دوسرا رخ ہے۔ مذاہب نے خدا کو انسان اور انسان کو خدا بنانے کے کئی تجربات کیے ہیں۔ انسانی تاریخ ان تجربات کی شاہد ہے۔ حفظ نے کہا تھا:

حسن نظر کی آبرو صنعت برہمن میں ہے

جس کو صنم بنا لیا اس کو خدا بنا دیا

خدا کیا ہے؟

مختلف مذاہب میں ذات الہی کے متعلق دلچسپ بحثیں ہیں۔ ان کے علم کلام ان بحثوں کا مرقع ہیں۔ اگرچہ یہ بحثیں کتفیوڑن کا ذریعہ ہیں لیکن یہ حقیقت ہے کہ مذہب میں کسی نہ کسی انداز میں ایک ماقوم الفطرت قوت کا تصور ضرور پایا جاتا ہے۔ مختلف مذہبی رسم، عبادات، مراتب، دعائیں، قربانیاں، نسوانہ تعلقات کے درجے اور تعلقات کے ساتھ مذہبی شخصیت، کا کسی

ہیں۔ مشرکانہ معاشروں میں صاحب اقتدار کے ساتھ پروhet کی شخصیت نمایاں نظر آتی ہے۔ ان مذہبی شخصیات نے حقیقی یا موہوم وسائل کا مفصل نظام مرتب کیا جن سے مافق الفطرت ہستی یا ہستیوں سے برکات حاصل کی جا سکتی ہیں۔ ظاہر ہے کہ وسیلہ یہی مذہبی شخصیات ہیں لہذا انہیں نذرانہ پیش کر کے ہی کچھ حاصل کیا جا سکتا ہے۔ مذاہب کے تصور خدا میں، خدا کے بیٹے بیٹیاں اور چیتوں ہستیاں خاص اہمیت رکھتی ہیں۔ ان کے تصرف سے یا ان کی سفارش سے انسانی مشکلات حل ہوتی ہیں۔ ان کے ناموں کے استھان بنے۔ ان کے بت تراشے گئے، ان کے مراکز قائم کیے گئے اور ان پر پڑھاوے پڑھائے گئے اور نذرانے پیش کیے گئے۔ مشرکانہ لکھر اور اس کے مذہبی مظاہر کا ایک تسلیل ہے جو پوری انسانی تاریخ پر محیط ہے۔

مغربی مفکرین جنہوں نے سیکولر نقطہ نظر سے خدا کے تصور پر بحث کی ہے ان کے نزدیک اس میں ایک ارتقاء پایا جاتا ہے۔ وہ زمانہ قبل از تاریخ کے انسانی ذہن کے چھلاوے، بھوت، پریت، ارواح خبیث، دیوتا اور اس کے بعد خدا کے مختلف تصورات کو اسی سلسلہ کی کڑیاں فراز دیتے ہیں۔ تاہم دور حاضر کے مفکرین نے خدا کی تعریف متعین کرنے کی کوششیں کی ہیں۔ ذیل میں ہم چند تعریفات کو نقل کریں گے۔^(۱۹)

فرائز (Frize) کے نزدیک ”خدا ہی وہ ہستی ہے جسے مقدس کہا جا سکتا ہے۔“ ولیم ججر (W. James) کے مطابق ”خدا کائنات کا حصہ اعلیٰ ہے۔“ پروفیسر والی مین (Weiman) کہتا ہے کہ ”خدا اس ہستی کا نام ہے جو اپنے اندر بلند ترین قدر کا امکان رکھتی ہے۔“ پروفیسر الیکزینڈر (Alexander) کے نظریہ میں کائنات کی اس سطح کا نام جو (Diety) کہلاتی ہے خدا ہے۔^(۲۰) پروفیسر ایڈنٹن (Eddington) کا خیال ہے کہ ”خدا اور کائنات ایک ہی ہیں“^(۲۱) میگر تگارت (Taggart) کے نزدیک خدا ایک بلند ترین اور خیر کی مظہر ہستی ہے اور وہ ذاتی تشخض رکھتا ہے۔ میتھو آرنلڈ (Mathew Arnold) کہتا ہے کہ خدا اس قوت کا نام ہے جو سب کی مسبب ہے۔

ان تمام تعریفات پر نظر ڈالنے سے اندازہ ہوتا ہے کہ ہر شخص نے خدا کی تعریف اپنے فہم اور اپنے تصور کے مطابق کی ہے۔ چونکہ یہ لوگ کائنات کے تصور اور سائنسی فکر کے ذریعہ خدا کی ہستی کو جاننے کی کوشش کرتے ہیں اس لیے یہ تصورات جدا جدا نظر آتے ہیں۔ پروفیسر ہیلڈین (S. J.

کائنات کی مادی تعبیر کے نتیجے میں خدا کو بھی اسی انداز میں سمجھا گیا۔ خدا اور کائنات کو ایک تصور کیا گیا۔ بعض مذاہب میں وحدت الوجود کا تصور تھا اس کی تعبیرات مختلف الفاظ میں سامنے آئی ہیں۔ پروفیسر ایوان (Evan) کہتا ہے:

”خدا اور کائنات دو الگ الگ ہستیاں نہیں ہیں۔ ایک ہی توانائی ہے جو یہک وقت خدا بھی ہے اور کائنات بھی۔“ (۲۲)

ولیم براؤن (Walliam Browne) لکھتا ہے کہ:

اشیاء کائنات میں من جیٹ الجمیع خیر، حسن اور صداقت ہیں۔ اس کا مفہوم یہ ہے کہ سب ایک ہی شے کے مختلف گوشے ہیں۔ یہ اشیاء تو مجرد ہیں لیکن نفس شے خود مجرد (Abstract) نہیں یہ بالکل ٹھوں ہے۔ یہ حقیقت کلی ہے۔ یہ کائناتی خدا ہے۔“ (۲۳)

مفری مصنفوں کائنات سے آگے بڑھ کر انسان اور معاشرے کو بھی خدا کہتے ہیں۔ H. J. Homes اپنی کتاب (A Struggling God) میں لکھتا ہے کہ خدا انسان ہے اور انسان خدا۔ دونوں سے مراد وہ زندگی ہے جو محبت کے لیے مصروف کشکش ہے۔ مفکرین کے ایک گروہ کا خیال ہے کہ خدا نے کائنات کو بنا دیا۔ اب اس کے بعد وہ اس مشینی کے چلانے میں دھل نہیں دیتا۔ یہ مشین انسان کے سپرد کر دی گئی ہے لہذا کائنات میں اب الوہیاتی منصب خود انسان کو مل چکا ہے۔ کامٹ (1798-1857) اس نظریہ کا موجود تھا۔ اس کا قول تھا کہ ”انسانیت خدا ہے“ اسی نظریہ کو (Humanism) کہتے ہیں۔ اسی دلیل کو بنیاد بنا کر فیور باخ (Feuerbach) نے خدا کے وجود ہی کا انکار کر دیا۔ اس کا کہنا تھا کہ خدا صرف انسان کے دل میں ہوتا ہے اس کے باہر اس کا کہیں وجود نہیں۔ ایکز (Edward scribner Ames) کہتا ہے:

خدا کا مخصوص اور قابل رسائی تصور اسی صورت میں پیدا ہو سکتا ہے کہ اسے انسانوں کا وہ اجتماعی ضمیر سمجھ لیا جائے جو معاشرے میں کار فرما اور اس طرح معاشرتی اداروں میں برنگ مجاز جلوہ گر نظر آتا ہے۔“ (۲۴)

جان کیرڈ (John Caird) ان نظریات پر تبصرہ کرتے ہوئے کہتا ہے:

ان نظریات کا جائزہ لیں تو پتہ چلتا ہے کہ جدید مغرب شدید الجھاؤ کا شکار ہے۔ مادہ پرستی کی بنیاد پر انہوں نے خداۓ خالق و مالک کا انکار کیا جب مسائل پیدا ہوئے تو سوچنے پر مجبور ہوئے۔ وحی الہی کی رہنمائی سے محروم تھے پس منظر میں عیسائیت تھی جو سریت پر زور دیتی تھی۔ یونانی فلسفہ قہ جس میں خدا کے بیرون کائنات (Transcendence) اور اندر وнут کائنات (Immanence) کا نزاع موجود تھا۔ پھر کچھ لوگوں نے ہندو فلسفہ اور رترشتی تصورات کا مطالعہ کیا تھا۔ اس لیے وحدت الوجود اور عیوبیت کے تصورات کے زیر اثر وہ بھانت بھانت کی بولیاں بولتے رہے۔ وحی الہی کی روشنی سے محرومی کی وجہ سے کسی صحیح رائے پر نہ پہنچ سکے۔ مغرب کے Theism اور Deism کے تصورات کے تحت مغربی معاشرہ خدا کے بارے میں بحث کرتا ہے لیکن اس کو انسان کے معاملات سے غیر متعلق سمجھتا ہے۔ مغرب کے مجموعی طور پر انکار خدا کے سب سے جو مسائل پیدا ہوئے ہیں اس کے نتیجے میں ایک گروہ سریت Mysticism کی طرف راجح ہوا ہے اور نتیجہ وحدت الوجود ہے۔ عظمت انسان کی جو باتیں مغرب میں ہوتی ہیں اور اس کے زیر اثر ہمارے محدود مغربی تعلیم یافتہ کے ہاں پائی جاتی ہیں وہ انسان کی خود مختاری اور خدائی کی باتیں ہیں:

یہ پھول سب اسی دھول سے آگے ہیں نہیں
میرا خدا میری دنیا کا رہنے والا ہے

ارقاء کے مفکرین اس بات کے قائل ہیں کہ انسان کی آخری منزل الہی صفات کا حصول ہے۔ ان صفات میں سے صفت تخلیق آسان انتخاب ہے عمل تخلیق انسان اور خدا میں قدر مشترک ہے لہذا اسی صفت کی تکمیل سے الوہیت سے متصف ہونا ممکن ہو گا۔ برگسائیں لکھتا ہے:

آج نوع انسان خود اپنی ترقی کے بوجھ کے نیچے دبی کچلی ہوئی مصروف آہ و فغاں ہے۔ یہ اس لیے کہ انسان کو اس کا احساس نہیں کہ اس کا مستقبل خود اس کے ہاتھ میں ہے۔ اس کیلئے سب سے پہلے اس امر کا فیصلہ کرنا ضروری ہے کہ انسان زندہ رہنا چاہتا ہے یا نہیں؟ پھر اس کے بعد یہ کہ انسان محض زندہ ہی رہنا چاہتا ہے یا اس سے آگے بڑھ کر فریضہ کائنات کی تکمیل کے لیے بھی جدوجہد کرنے کو تیار ہے۔ فریضہ کائنات کیا ہے؟ صفات الوہیت رکھنے والی ہستیوں کی تخلیق۔ (۲۷)

مکنات کی دنیا ہے۔ یہ مکمل شدہ جامد و ساکت نہیں۔ اس میں عمل تخلیق جاری رہے گا اور انسانوں کے ہاتھوں جاری رہے گا۔ اسے تمام مکنات کی پرده کشائی کرنا ہو گی اور ہر مضر کو مشہود کر کے دکھانا ہو گا۔ یہ امر تخلیق صرف خدا کی طرف سے انسان کی طرف سے نہیں آتا بلکہ خدا انسان سے تخلیقی جدتوں کا تقاضا کرتا ہے اور وہ انسانی آزادی کے کارناموں کا منتظر ہے۔^(۲۸) مارٹن بوبر (Martin Buber) کے الفاظ ہیں: ”پھر ہم خود تخلیق میں شریک ہو جاتے ہیں ہم خالق سے جاملے ہیں۔ اس کے معاون اور رفقاء کی حیثیت سے۔^(۲۹)

انسان کی صفت تخلیق اسے خدا کا شریک کار بنا دیتی ہے جس کے لیے اقبال نے ”Coworker“ کی اصطلاح استعمال کی ہے۔^(۳۰) اقبال کے پیش نظر شاید انسان کے خدا بننے کا تصور تو نہ ہو لیکن وہ انسان کی صفت تخلیق کی بات ضرور کرتے ہیں وہ لکھتے ہیں:

اس ارقلائی تبدیلی کے طریقے میں خدا خود بندہ کا رفیق کار ہو جاتا ہے بشرطیکہ انسان اس میں سبقت اقدام کرے: إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنفُسِهِمْ^(۳۱) اللہ کسی قوم کو جو حاصل ہے اسے نہیں بدلتا جب تک وہ اپنے حالات نہیں بدلتے۔ لیکن اگر وہ اس بات میں سبقت نہیں کرتا، اگر اپنی ذات کی قوتوں کو بروئے کار نہیں لاتا اگر وہ آگے بڑھنے والی زندگی کی اندر وہ خیزش کا احساس نہیں کرتا تو اس کی روح پھر کی سی قیامت اختیار کر لیتی ہے اور وہ جلد مادہ کی صورت اختیار کر لیتا ہے۔^(۳۲)

لکھتا ہے: Leslie Paul

انسان اپنی زندگی میں فطری عمل ارتقاء کے خلاف چلتا ہے وہ اس کا انتظار نہیں کرتا کہ حادث عالم اپنے طریق پر اس کے مقصد کی سمت چلیں۔ نہ ہی وہ زمانہ کا انتظار کرتا ہے کہ وہ اس کے پروگرام کے مطابق چلیں۔ وہ جس چیز کی خواہش کرتا ہے اس کے مطابق اپنا پروگرام مرتب کر لیتا ہے اور پھر عمل تخلیق سے اپنے ماحول پر غلبہ پا کر اسے اپنا ساز گار بنا لیتا ہے جو کچھ اس کائنات میں انسان کے ہاتھوں وجود میں آیا ہے نظرت کا عمل تخلیق و ارتقاء نہیں کروڑوں برس میں بھی پیدا نہیں کر سکتا تھا۔^(۳۳)

سلتا ہے لیکن کلی حقیقت شاید ممکن نہیں ہے۔ قرآن کا یہ جملہ ان پر صادق آتا ہے: وَيَمْلُأُهُمْ فِي طُفْلِيَّهُمْ يَغْمَهُؤْنَ^(۳۴) اور انہیں مہلت دیئے جاتا ہے کہ شرارت و سرکشی میں پڑے بہک رہے ہیں۔ بندے اور خدا کے تعلق کے ضمن میں ہم اپنی بات (F. J. Sheen) کے ان الفاظ پر ختم کرتے ہیں۔ وہ لکھتا ہے:

مشرق کی سب سے بڑی غلطی یہ ہے کہ اس نے سمجھ رکھا ہے کہ خدا ہی سب کچھ کرتا ہے اور مغرب کی بڑی غلطی یہ ہے کہ اس نے سمجھ رکھا ہے کہ انسان ہی سب کچھ کرتا ہے۔ مشرق عقیدہ جبر کا قائل ہو چکا ہے اور مغرب میں انانیت پھیل گئی ہے۔^(۳۵)

انسان اور کائنات

انسان کی حیثیت کو سمجھنے کے لیے جس طرح انسان اور خدا کے تعلق کا اور اک ضروری ہے اسی طرح انسان اور کائنات کے رشتے کو جانا ضروری ہے۔ اس تعلق کو سمجھنے کے لیے کائنات کی حقیقت کو جاننا بھی بڑی اہمیت رکھتا ہے کیونکہ اسی سے تعلق کی نوعیت معین ہو گی۔

گور جیف کہتا ہے:

”یہ ناممکن ہے کہ ہم انسان کا مطالعہ کئے بغیر کائنات کا مطالعہ کر سکیں۔ اس کے ساتھ یہ بھی ناممکن ہے کہ ہم انسان کا مطالعہ کائنات کا مطالعہ کئے بغیر کر سکیں۔ انسان تو کائنات کا عکس ہے۔ اس کی تخلیق انہی قوانین کی رو سے عمل میں آئی ہے جن قوانین کی رو سے کائنات کی تخلیق عمل میں لائی گئی تھی۔ لہذا یہ اپنی ذات کے مطالعہ سے کائنات کا مطالعہ کر سکتا ہے۔ یعنی ان تمام قوانین و خواص کا مطالعہ جن کے ماتحت اس کارخانہ عالم کا سلسلہ چل رہا ہے۔ اسی کے ساتھ ہی یہ کائنات اور اس کے قوانین کا مطالعہ کرنے سے ان قوانین کا مطالعہ کرے گا جن کے تابع اس کی اپنی زندگی بسر ہونی چاہیے..... اس لیے مطالعہ فطرت اور مطالعہ ذات، متوازی طریق پر ساتھ مطالعہ کرنے تاکہ ایک دوسرے سے مدد لے سکے۔“^(۳۶)

اوپر مذکور کہتا ہے:

کو جذب کر لینے کا پیغم سلسلہ، طاقتوں کا کمزور کونگل جانے کا سلسلہ ارتقاء اور تنزل کا سلسلہ بڑھنے پھولنے پھیلنے اور مر جانے کا سلسلہ غرضیکہ انسان کے اندر جمادات سے لے کر خدا تک سب کچھ موجود ہوتا ہے۔^(۲۷)

Berdyaeu کہتا ہے:

یہ دنیا مکنات کی دنیا ہے۔ یہ مکمل شدہ جامد و ساکت نہیں۔ اس میں امر تخلیق جاری رہے گا اور انسانوں کے ہاتھوں جاری رہے گا۔ اسے تمام مکنات سے پردہ کشائی کرنی ہو گی اور ہر مخفی کو مشہود کر کے دکھانا ہو گا۔ یہ امر تخلیق صرف خدا کی طرف سے نہیں آتا بلکہ خدا انسان سے تخلیقی جدتوں کا تقاضا کرتا ہے۔ وہ انسانی آزادی کے کار ناموں کا منتظر رہتا ہے۔^(۲۸)

انسان اور کائنات کے تعلق کا تعین دونوں کے تصورات اور حیثیتوں سے ہو گا۔ انسان کے بارے میں ہم نے مختلف تصورات کا جائزہ لیا ہے، مناسب ہو گا اگر کائنات کے بارے میں ایک مختصر سا جائزہ لے لیا جائے کہ کائنات کیا ہے؟ اس کی ابتداء و انتہا کیا ہے؟ اس کے قوانین کی نوعیت کیا ہے؟ اس کے اندر تکشیت و ریخت ہو رہی ہے یا یہ ارتقاء پذیر ہے؟ کائنات کے اندر انسان کی کیا حیثیت ہے؟ یہ وہ سوالات ہیں جو انسان کو ہمیشہ پریشان کرتے رہے ہیں اور انسانی رویوں اور عقیدوں کا دارو مدار بھی انہی سوالوں پر ہے۔

ماہین کا ابوالآباء دیمکراتس (Democritus. B. 470 BC) کہتا ہے کہ تمام کائنات ذرات (Atoms) سے بنی ہے۔ جن کی مزید تقيیم ممکن نہیں۔ مسلمان فلسفیوں کی اصطلاح میں اسے جزو لا تجزی (Indivisible unit) کہا جاتا ہے۔ ہر شے انہی ذرات سے مرکب ہے ایک دوسرا یونانی فلسفی هرقلیطس (Heraclitus) کا خیال ہے کہ زمانہ (Time) ہی سب کچھ پیدا کرتا ہے اور وہی فنا کرتا ہے جو چیزیں ہم اس کے ذریعے محسوس کر سکتے ہیں انہی کی قیمت ہے یہ دنیا سب کے لیے یکساں ہے۔ نہ کسی آدمی کی بنا کی ہوئی ہے نہ دیوتاؤں کی یہ ہمیشہ سے تھی اور ہمیشہ رہے گی۔^(۲۹)

کہ کائنات معنوں میں سٹ کر آ جاتی ہے۔

- | | |
|------------------------------|-------------------------|
| (i) مہیت مادہ اور توانائی | (ii) زندگی کا آغاز |
| (iii) مبدأ حرکت | (iv) اشیائے فطرت کا ربط |
| (v) زبان اور فکر کی بنیاد | (vi) مبدأ شعور |
| (vii) انسانی اختیار کا مسئلہ | |

ہیکل کے نزدیک پہلے چھ میئے دو بنیادی اصولوں کے تحت حل ہو جاتے ہیں۔ اول یہ کہ ”مادہ اور توانائی“ غیر متبدل ہیں اور دوسرے یہ کہ کائنات میں عمل ارتقاء جاری ہے جس کا مطلب یہ ہے کہ غیر شعور اور غیر ذہنی حیات مادہ سے ارتقائی طور پر زندگی اور شعور پیدا ہو جاتے ہیں۔ باقی رہا ساتواں معہ یعنی انسانی اختیار و ارادہ کا مسئلہ تو یہ سوال ایسا نہیں کہ اسے کسی سائنسیک تحقیق کا موضوع بنایا جائے کیونکہ اس کی بنیاد ایک عقیدہ پر ہے جو وہم کا پیدا کر دے۔ اس کا حقیقی وجود ہی نہیں۔^(۲۰) اس نقطہ نظر سے دنیا میں جو کچھ ظہور پذیر ہوتا ہے وہ کسی آزاد روحانی یا نفسی قوت کے ارادہ کے ماتحت وقوع پذیر نہیں ہوتا بلکہ قوائے فطرت کے امترانج کا نتیجہ ہوتا ہے۔ کائنات میں جو کچھ موجود ہے وہ انہی اصول کے اعتبار سے مادہ ہی ہے۔ اس کے مادوائے کچھ نہیں۔ میکانکی تصور کائنات کی رو سے کائنات کا کوئی خالق ہے اور نہ ہی اس کی تخلیق سے کچھ مقصود ہے۔ لیکن دور جدید کا سائنس دان مختلف انداز میں سوچتا ہے۔ میکانکی تصور کے مطابق کائنات مختلف عناصر کا ڈھیر سمجھا جاتا ہے اور اس میں کسی قسم کی متفہمیت کا تصور نہ قابل قبول تھا۔ لیکن جدید تحقیقات نے نئی راہ اختیار کی ہے۔ ڈریش (Han Driesh) اس موضوع پر بحث کرتے ہوئے لکھتا ہے کہ یہ نظریہ کہ تمام کائنات ایک منظم وحدت ہے وحدت نظم ہے (Monism of order) کی اصطلاح سے تعبیر کیا جانا چاہیے۔ وہ مزید لکھتا ہے کہ وحدت نظم کا یہ تصور نظم کائنات کے متعلق دیگر تمام تصورات کو منسوخ کر دیتا ہے۔ اس کی رو سے کائنات میں الگ الگ نظام کہیں باقی نہیں رہتے۔ بلکہ تمام کائنات وحدت نظم کا مظہر ہے، جامیں، سبز، ایک وحدتی نظم کے پیش نظر ”قا نام، فطی، یا“ کے لئے مل کر نامہ، گل،

انسان کے لیے ممکن ہے۔^(۲۱) مانچستر یونیورسٹی کے پروفیسر جوز (F. W. Jones) کائنات میں وحدت نظم کی موجودگی اور سوچی سمجھی تدبیر (Plan) کی کار فرمائی پر بحث کرتا ہے۔ وہ تھامس ڈوائٹ (Thomas Dwight) کے حوالہ سے لکھتا ہے: ”اگر اس بات کو بغرض حال تسلیم بھی کر لیا جائے کہ اس قسم کا حریت انگلیز نظم پلان (Plan) محض اتفاق کی پیداوار ہے تو بھی اس قسم کے بے شمار مفہوم (Plans) کا اس طرح موجود ہونا اس مفروضہ کو تمہل قرار دینا ہے۔ ہم ذی حیات اور غیر ذی حیات، دونوں میں حریت انگلیز نظم دیکھتے ہیں۔ جوں جوں ہم عناصر اور ان کے مرکبات سے متعلق قوانین کا مطالعہ کرتے ہیں یہ حقیقت اور بھی واضح ہو جاتی ہے کہ ساری کائنات میں ایک ہی قانون نافذ ا عمل ہے۔“^(۲۲)

جدید تحقیقات نے سائنسی علوم کے ماہرین کو اس پر آمادہ کیا ہے کہ وہ کائنات کے اندر ایک نظم کو تسلیم کریں۔ اسی طرح وہ اس رائے کا بھی اظہار کر رہے ہیں کہ کائنات ایک مقصد کے تحت پیدا کی گئی ہے اور اس مقصد کی طرف رواں دواں ہے۔ انسان بھی اس کائنات کا جزو ہے اسی لیے بھی سلسلہ کائنات کے ساتھ اس منزل کی طرف کشاں کشاں جا رہا ہے۔ پروفیسر جوز (F. W. Jones) اپنی کتاب کے آخر میں لکھتا ہے:

اگر انسان نے اپنے فکر میں یہ تبدیلی پیدا کر لی کہ انسان زندگی بے مقصد نہیں تو اس سے نوع انسان کو بے حد فائدہ پہنچے گا۔ انسانی زندگی کو با مقصد تسلیم کرنے سے یہ بھی تسلیم کیا جائے کہ تمام ذی حیات اشیاء اور غیر ذی حیات اشیاء غرضیکہ پوری کائنات با مقصد ہے۔ ایسا ہو سکتا ہے کہ ایک انسان شاہراہ حیات پر اس طرح گامزن ہو کہ اسے نظر آئے کہ اس کے ساتھ تمام سلسلہ کائنات اسی منزل کی طرف جا رہا ہے جو اس کا منہجے نگاہ ہے اور یہ اس کاروائی کا ایک راہ رو ہے تاریخ کے جس دور سے ہم گذر رہے ہیں اس میں یہ احساس بھی ضروری ہو گیا ہے کہ کائنات کا یہ عظیم سلسلہ ایک مقصد کا ثبوت پیش کر رہا ہے اور ہر انسانی زندگی خواہ وہ اس قدر غیر اہم کیوں نہ ہو اس کائناتی مقصد کا جزو ہے۔^(۲۳)

ہے اور وہ کائنات کے خالق کا تصور ہے۔ مذہب کا نقطہ نظر یہ ہے کہ کائنات اور کائنات کے اندر موجود ہر شےٰ مخلوق ہے اور اس کا ایک خالق ہے۔

ہندو تصور

ہندوؤں کا نظریہ یہ ہے کہ کائنات مخلوق ہے اور کنٹرول کرنے والی کئی قوتیں کام کر رہی ہیں۔ ہندوؤں کے اساطیری ادب میں آسمانوں کے خدا اور زیریں دنیا کے خدا، روشنی کی قوتیں اور تاریکی کی قوتیں، نظم کی قوتیں اور بد نظمی اور تباہی کی قوتیں موجود ہیں۔ اسی طرح حرکت اور طاقت کی قوتیں ان کے تصور کائنات میں اہمیت رکھتی ہیں۔ ان قوتوں کے باہمی تصادم کی وجہ سے انسان کے لیے مشکلات پیدا ہوتی ہیں۔ آسمانی خداوں کو دیوا اور زیریں دنیا کے خداوں کو اسورا کہا جاتا ہے۔ البتہ ویدک دور کے بعد تین خداوں کی حیثیت مسلم ہو گئی۔ براہما، وشنو اور شیوا۔ ہندومت نے انہی تینوں کو نظم کائنات کے حوالے سے اہمیت دی۔ براہما جو خالق کائنات ہے وشنو اس کا انتظام کرتا ہے اور سنبھالتا بھی ہے اور شیوا تباہی کا دیتا ہے۔

کائنات کا نظام دورانیہ پر چلتا ہے موسموں کے تغیر و تبدل کے ساتھ پیداوار اور زندگی کی خوٹکواری وابستہ ہے۔ ہندوؤں نے ہنفع بخش شےٰ کو خدائی حیثیت دے رکھی ہے۔ سورج، آگ پانی حتیٰ کہ نفع و ضرر سارے جانور بھی خدائی فیض کا منبع ہیں۔ مشرکانہ رسم اور وجودی فلسفہ کی بنا پر ہندوؤں کے ہاں انسان اور کائنات کے درمیان ایک دلچسپ تعلق قائم ہے۔ ویدک مصنف کائنات کو تخلیق در تخلیق اور قربانی کا عمل قرار دیتے ہیں۔ ان کے ہاں یہ تصور بھی ہے کہ کائنات کسی بڑے منتظم کا کارخانہ ہے جس نے آسمان و زمین کو الگ کیا۔ سیارے اور ستارے مزین کئے اور زمین پر درخت پیدا کئے یہ کسی بڑے صانع کا کارنامہ ہے۔ کائنات کی تخلیق میں صرف ایک ہستی کی کارفرمائی ہے یا بہت سی ہستیوں کی تدبیر شامل ہے، اس کے بارے میں ہندوؤں کے متعدد نظریات موجود ہیں۔ ایک خالق کا تصور بھی ہے اور وجودی نقطہ نظر سے کائنات اسی ہستی کا حصہ تھی جسے اس نے الگ کیا اور پھر اسی کے ساتھ مل جائے گی۔

ہم رگ وید^(۳) میں پڑھتے ہیں کہ ابتدا میں ایک ذات کے سوا کچھ موجود نہ تھا۔ اگر خدا ہی وہ منفرد ذات سے تو پھر اس کے ساتھ کوئی Primordial وجود نہیں ہو سکتا۔ لیکن آغاز کائنات کے

ہے یا خدا کائنات کا حصہ ہے۔ خدا کائنات سے الگ ہے مگر بالکل الگ نہیں۔ ویدانتی فلسفہ کے تحت خدا اور کائنات کے الگ تشخص کی بات خاصی ابھی ہوئی ہے۔ چونکہ انسان کائنات کا حصہ ہے اس لیے خدا کے ساتھ اس کے تعلق کی نوعیت بھی کائنات جیسی ہے۔ شنکر (Shankara 780-820) کے مطابق کائنات اور براہما ایک ہیں جبکہ مادھوا (Madhva 1199-1278) کے نزدیک براہما اور عالم مکمل طور پر جدا ہیں۔ ایک تیری صورت بھی ہے کہ براہما اور عالم تصور کے ہوتے ہوئے ایک ہیں۔ یہ رائے رامانوچا (Ramanuja 1056-1137) کی ہے۔ یہ شخص مادھوا کی طرح اپنے پرمنی فلسفہ دایمیات کا منکر نہیں ہے لیکن اس کی تعبیر شنکر سے مختلف ہے۔ اس کے نزدیک یہ دنیا محض فریب نظر نہیں بلکہ حقیقت ہے۔

بدھ مت کا تصور

بدھ مت خدا کے مسئلے کو زیر بحث نہیں لاتا لہذا کائنات کی تخلیق یا ظہور کے تصورات غیر متعلق ہیں۔ البتہ انسان اور کائنات کے تعلق کے حوالے سے بدھ مت واضح تصور رکھتا ہے۔ بدھ مت کا روایہ سری نویت کا ہے دنیا دکھوں کا گھر ہے لہذا انسان کو نزوں اور تنور حاصل کرنے کے لیے علاقے دنیا چھوڑ دینا چاہیے۔ دنیا سے کناہ کشی ہی روحانی ارتقاء کا ذریعہ ہے۔

یہودی و عیسائی تصور

یہودیت اور عیسائیت کا کلاسیکل نقطہ نظر بالکل کی نصوص پر منی ہے جس کا بیان (Genesis) میں ہے لیکن عیسائی علم کلام نے نئی جہتوں کو بیان کیا ہے۔ (Hans kung) نے ہندو تصور پر بحث کرتے ہوئے عیسائی نقطہ نظر کو مرتب انداز میں بیان کیا ہے وہ لکھتا ہے:

It is a theological formula for the belief that the world and humanity, space and time, have no other cause but God for their existence and since God is the origin of each and every thing, faces no competition from an evil or demonic counter principle (as he would in mazdaism or manachaism). According to the biblical account, the world in general and in particular, including matter, the human body and sexuality is fundamentally good.^(۴۵)

that the creator does not remain outside his work. Instead, creation can be understood as God's unfolding in the World, without the world dissolving into God or God into the world, without the world surrendering its autonomy or God vanishing into the world thus we could have creation as a process of unfolding God or God unfolding through creation. No being would be made into God, but neither it exists out side God.^(۲۱)

God is to be thought of omnipresent, ineffable mystery of this world, a mystery that embraces the origin if its being, its becoming, its order, and to good, such that man and the world are neither independent of God nor a mere illusion, but a relative reality. Neither undifferentiated identity of God and the individual soul, nor a permanent out distinction between them, but the difference dialectically "Sublated" in identity.^(۲۲)

انسان نے ہمیشہ اپنے آپ کو اس کائنات کا حصہ سمجھا ہے اور اس کے ساتھ رہ کر اپنی حیاتیاتی اور روحانی آرزوؤں کی تبلیغ کی ہے۔ گرو پیش کے ہبہ ناک نظاروں نے اسے توحہات کی دنیا میں لاکھڑا کیا اور وہ اشیاء کائنات کے ساتھ ساز گاری کے عمل میں ان میں خدائی قدرت کے آثار تلاش کرنے لگا۔ اس طرح اس نے مظاہر فطرت کی پرستش شروع کی اور دیوی دیوتاؤں کی صناعت سے وہ استعداد و استعانت کے اسلوب وضع کرنے لگا۔ ان تمام توحہاتی سرگرمیوں کے باوجود قدیم فکر کی اساس انسان اور کائنات کی ساز گاری پر ہے۔ اور یہ ساز گاری بھی رفتہ رفتہ پیدا ہوئی ورنہ ابتداء میں تو وہ خارجی قوتوں کے سامنے یکسر بے بس و لاچار تھا۔ بادل کی گرج، بجلی کی چک، بارش کی تباہ کاریاں، دریاؤں کی طغیانیاں، سمندر کی موسمیں، پہاڑوں کی آتش، فشاںیاں، زمین کی زلزلہ، خیریاں، حادثات اور بیماریاں اور بالآخر موت وہ بے پناہ قوتی تھیں جن کا اس کے پاس کوئی علاج نہ تھا۔ وہ ان سے ڈرتا، کامپتا اور لرزتا تھا اس لیے ان کے سامنے گڑ گڑھاتا اور جھکتا تھا۔ انہیں

انسان کے مفاد میں ہے۔ دور حاضر کی سائنس نے تجربات و اکتشافات کے حیرت انگیز کر شئے دکھائے ہیں۔ بحر و بر اور فضا و آسمان کے چھپے گوشوں تک رسائی حاصل کرنے کی کوششوں کے ساتھ حقائق اشیاء کو جاننے کی انسانی کاوشوں نے نئے زاویے مکشف کئے ہیں۔ تنجیر کائنات کے فلسفے نے انسان کو وسائل کائنات کے استعمال کا زبر دست موقعہ دیا ہے۔ لیکن اس استعمال کا نتیجہ ماحول کا عدم توازن ہے۔ کائناتی حرارت (Global warming) اور فطری توازن (Echo system) کی بنا پر انسانیت کے لیے نئے سائل پیدا کر رہی ہے۔ قدیم فکر کا اشیاء کائنات کی پرستش کا تصور اور دور جدید کا تصور تنجیر دونوں غیر متوازن ہیں، دونوں سے انسان کو جمیع طور پر نقصان پہنچا ہے۔ انسان نے اپنے تجربات و مشاہدات کی بنیاد پر زنجیر حقائق عالم کو سمجھنے کی کوشش کی۔ بعض مشاہدات و اکتشافات کی وجہ سے سائنسدانوں کو یہ احساس ہوا کہ وہ صرف کائنات کا ایک صحیح تصور پیش کر سکیں گے لیکن اپنی پہلی بڑی امیدوں کے باوجود سائنس و ان کچھ عرصہ سے اس بات پر متفق ہو گئے ہیں کہ وہ قیامت تک بھی قوانین کائنات کی زنجیر کی ساری کڑیوں کو دریافت نہیں کر سکیں گے۔^(۲۸)

اس تنجیر سے اس کی مادی قوت میں اضافہ ہوا ہے لیکن اقبال کے بقول:

وہ فکر گستاخ جس نے عریاں کیا ہے فطرت کی طاقتون کو
اسی کی بے تاب بجلیوں سے خطر میں ہے اس کا آشیانہ

میں (J. W. T. Mason) لکھتا ہے:

”اگر انسان نے اپنے اندر کردارِ عزم اور ایسی قوت پیدا نہیں کی جو مادی ترغیبات کا مقابلہ کر سکے تو مادہ پر جس قدر قوت انسان کو حاصل ہوتی جائے گی اسی قدر اس کا اندریشہ زیادہ ہو گا کہ یہ مادی قوت اسے تباہ کر دے گی۔“^(۲۹)

انسان اور انسان

ارسطو سے لے کر ابن خلدون تک ہر شخص کا کہنا ہے کہ انسان ایک معاشرتی حیوان ہے۔ اسے اپنے ہم جن کے ساتھ رہنا ہے۔ لیکن انسانی تاریخ اس کے بھی ایک مظالم سے بھری پڑی ہے۔ اگرچہ بعض جنگلی قبائل میں انسان خوری کی مثالیں پائی گئی ہیں لیکن بحیثیت جمیع انسان خوری اس کی عادت نہیں بن سکی۔ انسانی تعلق کی قدیم ترین مثال تو ہندوؤں کی ہے جنہوں نے ذات بات کا ایک

امتیازی اور ظالمانہ سلوک کو قائم رکھا ہے اور ہندو مت پر لکھتے والے مصنفین ہندوؤں سے زیادہ اس کی توجیہات پیش کرتے ہیں:

Ever since the middle of the first millennium B. C. There have been loud and repeated demands that people should be judged not by their social origin, but by their qualities. This ideal was tried out by a number of religious communities but over the course of time, most of them went back to acknowledging the cast or cast like structure.^(۵۰)

مختلف مذاہب اور معاشروں میں انسان کی غلامی اور اس کی خرید و فروخت ایک مسلمہ اصول کی حیثیت سے رہی۔ نسلی امتیاز اور گروہی تفوق بھی اب تک ایک تصور اور عقیدے کے طور پر موجود ہے۔ انسان کے ہاتھوں انسان کا احتصال ایک تاریخی حقیقت ہے۔ ہندوؤں کے علاوہ جس تحریک اور تصور نے امتیازات کی صورتوں کو مستحکم کیا وہ عصر حاضر کا نیشنلزم ہے جس نے قوموں کو غلام اور تشدد کا شناہ بنایا۔ انسان اور انسان کے تعلق کو دور حاضر کے جس تصور نے تباہ کیا وہ بقاء اصلاح کا اصول Survival of the fittest تنازع للبقاء ہے اس کا لازمی نتیجہ ہے کہ کمزور مٹ جائیں اور طاقتور قائم رہ جائیں۔ اسے نظرت کا اصول بنا کر پیش کیا گیا اور انسانی زندگی کو حیاتیاتی لحاظ سے حیوانی دنیا سے متعلق کیا گیا۔ ڈارون کے نظریہ ارتقاء کے مطابق انسان حیوانیت کی ایک ارتقائی کڑی ہے۔ ڈارون (- 1809 1882) نے دعویٰ کیا کہ طبعی قوانین کے زیر اثر دنیا میں حیات نمودار ہوئی۔ حیات نے بالآخر انسان کی شکل میں ظہور کیا ہے جس سے ضمنی نتیجہ یہ برآمد ہوا کہ یہ کارنامہ بغیر خدا وند تعالیٰ کے چل رہا ہے اس طرح خدا کے وجود اور اس کی خالقیت کا انکار کر دیا گیا۔ انسان کی حیوانیت خدا کا انکار اور بے منفرد حیات کی وجہ سے عصر حاضر نے انسان کشی کی جو مثالیں قائم کی ہیں اس کی نظیر پوری انسانی تاریخ میں نہیں ملتی۔ پروفیسر سورکن (Sorokin) لکھتے ہیں:

گیارہویں صدی عیسوی سے لے کر ایسیوں صدی عیسوی تک تمام جنگوں میں مجموعی طور پر کوئی ڈرڑھ کروڑ آدمی قتل ہوئے اور زخمی ہوئے۔ لیکن دنیا کی پہلی جنگ عظیم میں کوئی دو کروڑ انسان ہلاک

انسانیت کشی کی یہ رسم اب بھی جاری ہے۔ انسان انسان کے خلاف جو کچھ کر رہا ہے اس کے پیچے مغربی مفکرین کی آراء ہیں۔ رسولوں کہتا ہے ”انسان ایک وحشی ہے البتہ اس کو سدھایا جا سکتا ہے“ ہاiza کے مطابق ایک انسان دوسرے انسان کے لیے بھیڑیا ہے“ ہموم کے نزدیک انسان کو بدمعاش تصور کیا جانا چاہیے۔ مسئلہ ارتقاء کے زیر اثر انسان کو زرا حیوان قرار دے کر انسانی زندگی کو بے مقصد حیوانی کوشش قرار دیا گیا ہے۔ لہذا انسان اور انسان کا تعلق رحمت و شفقت کا نہیں بلکہ حیوانی چیز چاہ کے قانون پر مبنی ہے جو جنگل کا قانون تو ہو سکتا ہے انسانی معاشرے کا نہیں۔ انسان کے متعلق غلط تصورات کی وجہ سے انسان نے انسان سے جو سلوک کیا ہے وہ خوفناک ہے۔ انسانی رویہ اور زیادہ ہولناک ہو جاتا ہے جب اسے Institutionalise کر لیا جاتا ہے مثلاً ہندوستان میں صدیوں تک شوہر کی موت کے بعد یہوئی کو زندہ رہنے کے حق سے محروم کیا جاتا رہا۔ اس کو شوہر کی لاش کے ساتھ زندہ جلا دیا جاتا تھا۔ ہندوستان ہی میں انسانوں کے ایک طبقہ کو اچھوت قرار دیا گیا اور انہیں انسانیت کے مرتبے سے محروم رکھا گیا۔ یونان میں اسطو (Aristotle 384-322 B.C) جیسا فلسفی عورتوں اور غلاموں کو انسانوں سے فرد تر درجہ دیتا ہے۔ بدھ مت کے زیر اثر ہندوستان میں اور یکھو لک مذہب کے زیر اثر یورپ میں ازدواجی تعلقات کو گندگی قرار دیا گیا جس سے اجتناب ضروری تھا۔ امریکہ میں ریڈ انٹرین (Red Indian) کے ساتھ اور آئرلینڈ میں مقائی باشدوں (Aborigines) کے ساتھ جو کچھ کیا گیا وہ انسانیت کے لیے باعث شرم ہے۔ سفید فام امریکیوں نے ریڈ انٹرین کو ان کی زمینوں سے بے دخل کر کے ان پر غاصبانہ بقدر کر لیا۔ قتل و نہب کے اس پورے عمل میں انہیں داد فریاد سے بھی محروم کر دیا گیا۔ 1830ء میں امریکی صدر انڈریو جیکسن (Andrew Jackson) نے کانگریس سے یہ ظالمانہ قانون پاس کر لیا کہ ریڈ انٹرین کی گواہی امریکی عدالت میں ناقابل قول ہے۔ اس قانون کے پاس ہونے کے بعد ان کے تمام مقدمات خارج کر دیے گئے (۵۱) انسان اور انسان کے تعلق کے بارے میں مختلف مذاہب اور جدید سیکولر فکر نے جو غلط بنیادیں فراہم کی تھیں ان کے نتیجے میں انسانیت کا خون بہتا رہا۔ اس کی تزلیل ہوتی رہی اور انسان دوسرے انسان کے لیے واقعی بھیڑیا ثابت ہوا۔ رہی کسی کسر جدید سرمایہ دارانہ نظام نے پوری کر دی جس نے انسانی زندگی میں مسابقت کے اصول کو بنیاد قرار دیا۔ اس مسابقت نے کمزوروں کے لیے کوئی گنجائش ہی نہیں چھوڑی۔ جدید سرمایہ دارانہ زبان میں اس مسابقت

قرآن کا تصور انسان

ہم نے قدیم اور جدید فکر کی روشنی میں انسان کی ابتداء اس کی حیثیت انسان اور کائنات اور انسان کے تعلق کا جائزہ لیا ہے جو واضح طور پر غیر متوازن نظر آتے ہیں۔ اسلام نے انسان کے بارے میں غیر متوازن نظریات کے مقابلے میں عظمت انسانی کے بارے میں ایک ثابت اور متوازن نظریہ پیش کیا۔ یہ شرف صرف اسلام ہی کو حاصل ہے کہ اس نے انسانی عظمت کا نظریہ اس وقت پیش کیا جب ان بنیادوں پر سوچنے کا شعور بھی کم ہی تھا۔ گذشتہ صفات میں جن نکات پر بات کی گئی ہے انہی کے حوالے سے اسلامی نقطہ نظر پیش کیا جائے گا۔

تخلیق انسان

تخلیق انسان کے سلسلے میں اسلام کا موقف تقریباً وہی ہے جو یہودیوں اور عیسائیوں کا ہے یعنی انسان اللہ کی برآ راست تخلیق کردہ مخلوق ہے البتہ قرآن نے جو تفصیلات دی ہیں وہ مختلف ہیں ارشاد باری تعالیٰ ہے۔

وَلَقَدْ خَلَقْنَاكُمْ فِي مُّصَوَّرِنَّكُمْ ثُمَّ قُلْنَا لِلْكَلْئِكَةِ اسْجُدُوا لِلْأَدَمَ (۵۲)

ہم نے تمہاری تخلیق کی ابتداء کی پھر تمہاری صورت بنائی پھر فرشتوں سے کہا کہ آدم کو سجدہ

کرو۔

سید مودودیؒ اس آیت کی تفسیر میں لکھتے ہیں: (۵۲)

اور یہ جو فرمایا کہ ہم نے تمہاری تخلیق کی ابتداء کی پھر تمہیں صورت بخشی پھر فرشتوں کو حکم دیا کہ آدم کو سجدہ کرو، اس کا مطلب یہ ہے کہ ہم نے پہلے تمہاری تخلیق کا منصوبہ بنایا اور تمہارا مادہ آفرینش تیار کیا، پھر اس مادے کو انسانی صورت عطا کی، پھر جب ایک زندہ ہستی کی حیثیت سے انسان وجود میں آ گیا تو اسے سجدہ کرنے کے لیے فرشتوں کو حکم دیا۔ اس آیت کی یہ تشریع خود قرآن مجید میں دوسرے مقامات پر بیان ہوئی ہے۔ مثلاً سورہ ص میں ہے۔

إِنَّهَا لَرَبِّكَ لِلْكَلْئِكَةِ إِنَّمَا خَالِقُ بَشَرًا مِّنْ طِينٍ ۝ فَإِنَّا سَوَّيْنَهُ وَنَفَخْنَاهُ فِيهِ مِنْ رُّوحِنِ

کرنے والا ہوں، پھر جب میں اسے پوری طرح تیار کر لوں اور اس کے اندر اپنی روح سے کچھ پھونک دوں تو سب اس کے آگے سجدہ میں گر جانا۔“

اس آیت میں وہی تین مراتب ایک دوسرے انداز میں بیان کئے گئے ہیں۔ یعنی پہلے مٹی سے ایک بشر کی تخلیق پھر اس کا تسویہ یعنی اس کی شکل و صورت بنانا اور اس کے اعضاء اور اس کی قوتیں کا تناسب قائم کرنا، پھر اس کے اندر اپنی روح سے کچھ پھونک کر آدم کو وجود میں لے آنا۔ اسی مضمون کو سورہ حجر میں بایں الفاظ ادا کیا گیا ہے:

وَإِذْقَالَ رَبِّكَ لِلْمَلَائِكَةِ إِنِّي خَالِقٌ بَشَرًا مِنْ صَلْصَالٍ مِنْ حَمَّا مَسْنُونٍ ۝ فَإِذَا سَوَّيْتُهُ
وَنَفَخْتُ فِيهِ مِنْ رُوحِي فَقَعُوا لَهُ سَجِدِينَ (۵۶)

اور تصور کرو اس وقت کا جب کہ تمہارے رب نے فرشتوں سے کہا کہ ثیر اٹھی ہوئی مٹی کے گارے سے ایک بشر پیدا کرنے والا ہوں، پھر جب میں اسے پوری طرح تیار کر لوں اور اس کے اندر اپنی روح پھونک دوں تو تم سب اس کے آگے سجدہ میں گر پڑنا۔“

تحقیق انسانی کے اس آغاز کو اس تفصیلی کیفیت کے ساتھ سمجھنا ہمارے لیے مشکل ہے۔ ہم اس حقیقت کا پوری طرح اور اس نہیں کر سکتے کہ مواد ارضی سے بشر کس طرح بنایا گیا، پھر اس کی صورت گری اور تبدیل کیسے ہوئی اور اس کے اندر روح پھونکنے کی نوعیت کیا تھی لیکن بہر حال یہ بات بالکل ظاہر ہے کہ قرآن مجید انسانیت کے آغاز کی کیفیت ان نظریات کے خلاف بیان کرتا ہے جو موجودہ زمان میں ڈارون کے تبعین سائنس کے نام سے پیش کرتے ہیں۔ ان نظریات کی رو سے انسان غیر انسانی اور نیم انسانی حالت کے مختلف مدارج سے ترقی کرتا ہوا مرتبہ انسانیت تک پہنچا ہے اور اس تاریخی ارتقاء کے طویل خطہ میں کوئی نقطہ خاص میں ایسا نہیں ہو سکتا جہاں سے غیر انسانی حالت کو ختم قرار دے کر ”نوع انسانی“ کا آغاز تسلیم کیا جائے۔ بخلاف اس کے قرآن ہمیں بتاتا ہے کہ انسانیت کا آغاز خالص انسانیت ہی سے ہوا ہے، اس کی تاریخ کسی غیر انسانی حالت سے قطعاً کوئی رشتہ نہیں رکھتی وہ اول روز سے انسان ہی بنایا گیا تھا اور خدا نے کامل انسانی شعور کے ساتھ پوری روشنی میں اس کی ارضی زندگی کی ابتداء کی تھی۔

میں تلاش کریں گے جن کے تحت حیوانی زندگی چل رہی ہے۔ اس کے لیے حیوانات کا سا طرز عمل آپ کو بالکل ایک نظری طرز عمل معلوم ہو گا۔ زیادہ سے زیادہ جو فرق انسانی طرز عمل اور حیوانی طرز عمل میں آپ دیکھنا چاہیں گے وہ بس اتنا ہی ہو گا کہ حیوانات جو کچھ آلات اور صنائع اور تمدنی آرائشوں اور تہذیبی نقش و نگار کے بغیر کرتے ہیں انسان وہی سب کچھ ان چیزوں کے ساتھ کرے۔ اس کے برعکس دوسرا تصور اختیار کرتے ہی آپ انسان کو جانور کے بجائے ”انسان“ ہونے کی حیثیت سے دیکھیں گے۔ آپ کی نگاہ میں وہ ”حیوان ناطق“ یا ”متدن جانور“ نہیں ہو گا بلکہ زمین پر خدا کا خلیفہ ہو گا۔ آپ کے نزدیک وہ چیز جو اسے دوسری مخلوقات سے ممتاز کرتی ہے اس کا ناطق یا اس کی اجتماعیت نہ ہو گی بلکہ اس کی اخلاقی ذمہ داری اور اختیارات کی وہ امانت ہو گی جسے خدا نے اس کے پرد کیا ہے اور جس کی بنا پر وہ خدا کے سامنے جواب دے ہے۔ اس طرح انسانیت اور اس کے جملہ متعلقات پر آپ کی نظر پہلے زاویہ نظر سے یک سر مختلف ہو جائے گی۔ آپ انسان کے لے ایک دوسراء ہی فلسفہ حیات اور ایک دوسراء ہی نظام اخلاق و تمدن و قانون طلب کرنے لگیں گے اور اس فلسفے اور اس نظام کے اصول و مبادی تلاش کرنے کے لیے آپ کی نگاہ خود بخود عالم اسفل کے بجائے عالم بالا کی طرف اٹھنے لگے گی۔ (۵۷)

قرآن نے تخلیق انسان کے بارے مختلف مقامات پر ارشادات ربانی پیش کئے ہیں۔ ان آیات کے مطالعہ سے ایک تصویر ابھرتی ہے جو اسلام کے تصور انسان کو واضح کرتی ہے۔ ارشاد باری تعالیٰ ہے۔

وَلَقَدْ خَلَقْنَا الْإِنْسَانَ مِنْ صَلْصَالٍ مِنْ حَمَّا مَسْنُونٌ ۝ وَالْجَانَ خَلَقْنَاهُ مِنْ نَارِ السَّمُومٌ ۝ وَإِذْ قَالَ رَبُّكَ لِلْمَلَائِكَةِ إِنِّي خَالقُ بَشَرًا مِنْ صَلْصَالٍ مِنْ حَمَّا مَسْنُونٌ ۝ فَإِذَا سَوَّيْتَهُ وَنَفَخْتَ فِيهِ مِنْ رُوحِي فَقَعُوا لَهُ سُجَّدِينَ ۝ (۵۸)

ہم نے انسان کو سڑی ہوئی مٹی کے سوکھے گارے سے بنایا۔ اور اس سے پہلے جنوں کو ہم آگ کے لپٹ سے پیدا کر کچکے تھے۔ پھر یاد کرو اس موقع کو جب تمہارے رب نے فرشتوں سے کہا کہ ”میں سڑی ہوئی مٹی کے سوکھے گارے سے ایک بشر پیدا کر رہا ہوں۔ جب میں اسے پورا بنا چکوں اور اس میں اپنی روح سے کچھ پھونک دوں تو تم سب اس کے آگے بھدے میں گر جانا۔“

کرنے کی کوشش کر رہے ہیں۔ بلکہ اس کی تخلیق ابتداء براہ راست ارضی مادوں سے ہوئی ہے جن کی کیفیت کو اللہ تعالیٰ نے صلصال من حَمَّا مسنون کے الفاظ میں بیان فرمایا ہے۔ حما عربی زبان میں ایسی سیاہ پچھڑ کو کہتے ہیں جس کے اندر بو پیدا ہو چکی ہو یا بالفاظ دیگر خیر اٹھ آیا ہو۔ مسنون کے دو معنی ہیں۔ ایک معنی ہیں متغیر، منتزن اور املس، یعنی ایسی سڑی ہوئی جس میں سڑنے کی وجہ سے چکنائی پیدا ہو گئی ہو۔ صلصال اس سوکھے گارے کو کہتے ہیں جو خشک ہو جانے کے بعد بختم لگے۔ یہ الفاظ صاف ظاہر کرتے ہیں کہ خیر اٹھی ہوئی مٹی کا ایک پتلا بنایا گیا تھا جو بننے کے بعد خشک ہوا اور پھر اس کے اندر روح پھونکی گئی۔ سوم گرم ہوا کو کہتے ہیں۔ اور نار کو سوم کی طرف نسبت دینے کی صورت میں اس کے معنی آگ کے بجائے تیز حرارت کے ہو جاتے ہیں۔ اس سے ان مقامات کی تشریح ہو جاتی ہے جہاں قرآن مجید میں یہ فرمایا گیا ہے۔ روح کے لفظ سے معلوم ہوا کہ انسان کے اندر جو روح پھونکی گئی ہے وہ دراصل صفات الہی کا ایک عکس یا پرتو ہے حیات، علم، قدرت، ارادہ، اختیار اور دوسرا جتنی صفات انسان میں پائی جاتی ہیں جن کے مجموعہ ہی کا نام روح ہے۔ یہ دراصل اللہ تعالیٰ ہی کی صفات کا ایک ہلکا سا پرتو ہے جو اس کالبد خاکی پر ڈالا گیا ہے اور اسی پرتو کی وجہ سے انسان زمین پر خدا کا خلیفہ اور ملائکہ سمیت تمام موجودات ارضی کا محبود قرار پایا ہے۔ یوں تو ہر وہ صفت جو مخلوقات میں پائی جاتی ہے۔ اس کا مصدر منع اللہ تعالیٰ ہی کی کوئی نہ کوئی صفت ہے۔ جیسا کہ حدیث میں آیا ہے کہ:

جعل الله الرحمة مِأْةً جزءاً فامسلك عنده تسعة وتسعين وانزل في الأرض جزءاً واحداً
فمن ذلك الجزء تترأْمُ الخلق حتى ترفع الدابة حافرها عن ولدها خشية ان تصيبه^(۵۹)

اللہ تعالیٰ نے رحمت کو سو حصوں میں تقسیم فرمایا، پھر ان میں سے ۹۹ حصے اپنے پاس رکھے اور صرف ایک حصہ زمین میں اتنا رہا۔ یہ اسی ایک حصے کی برکت ہے جس کی وجہ سے مخلوقات آپس میں ایک درسرے پر رحم کرتے ہیں یہاں تک کہ اگر ایک جانور اپنے پیچے پر سے اپنا کھر اٹھاتا ہے تاکہ اسے ضرر نہ پہنچ جائے تو یہ بھی دراصل اس حصہ رحمت کا اثر ہے۔ مگر جو چیز انسان کو دوسرا مخلوقات پر فضیلت دیتی ہے وہ یہ ہے کہ جس جامعیت کے ساتھ اللہ کی صفات کا پرتو اس پر ڈالا گیا ہے اس سے کوئی دوسرا مخلوق سرفراز نہیں کی گئی۔ یہ ایک ایسا باریک مضمون ہے جس کے سمجھنے میں ذرا سی غلطی سے آتے تھے۔

ایک اور مقام پر تخلیق انسانی کو دوسرا ہے پیرا یہ میں بیان کیا۔ اصل مضمون ایک ہے لیکن یہاں ابتدائی تخلیق کے بعد نسل انسانی کے تسلسل کو بیان کیا۔ فرمایا:

الَّذِي أَخْسَنَ كُلَّ شَيْءٍ خَلَقَ وَبَدَا خَلَقَ الْإِنْسَانَ مِنْ طِينٍ۝ ثُمَّ جَعَلَ نَسْلَةً مِنْ سُلْطَةٍ مِنْ مَاءٍ۝ مَهِينٍ۝ ثُمَّ سُوٰءٌ وَنَفَعٌ فِيهِ مِنْ رُوْجٍ وَجَعَلَ لَكُمُ السَّمْعَ وَالْأَبْصَارَ وَالْأَنْفَاسَ قَلِيلًا مَا تَشْكُرُونَ۝^(۱)

جو چیز اس نے بنائی خوب ہی بنائی۔ اس نے انسان کی تخلیق کی ابتداء گارے سے کی پھر اس کی نسل ایک ایسے ست سے چلائی جو حیرت پانی کی طرح کا ہے۔ پھر اس کو یہک شک سے درست کیا اور اس کے اندر اپنی روح پھوک دی۔ اور تم کو کان دیئے، آنکھیں دیں، اور دل دیئے تم لوگ کم ہی شکر گزار ہوتے ہو۔

سید ابوالاعلیٰ مودودیؒ اس کی وضاحت کرتے ہوئے کہتے ہیں:

یعنی اس عظیم الشان کائنات میں اس نے بے حد و حساب چیزیں بنائی ہیں، مگر کوئی ایک چیز بھی ایسی نہیں ہے جو بے ذہنگی اور بے تکنی ہو۔ ہر شے اپنا الگ صن رکھتی ہے۔ ہر شے اپنی جگہ متناسب اور موزوں ہے جو چیز جس کام کے لیے بھی اس نے بنائی ہے اس کے لیے موزوں ترین شکل پر متناسب ترین تصور کیا جا سکتا۔ ہوا اور پانی جن مقاصد کے لیے بنائے گئے ہیں ان کے لیے ہوا ٹھیک ایسی ہی ہے جیسی ہونی چاہئے اور پانی وہی اوصاف رکھتا ہے جیسے ہونے چاہیں۔ تم خدا کی بنائی ہوئی کسی چیز کے نقشے میں کسی کوتاہی کی نشان دہی نہیں کر سکتے، نہ اس میں کوئی ترمیم پیش کر سکتے ہو۔

پہلے اس نے براہ راست اپنے تخلیقی عمل (Direct Creation) سے انسان کو پیدا کیا، اور اس کے بعد خود اسی انسان کے اندر تناول کی یہ طاقت رکھ دی کہ اس کے نطفہ سے دیسے ہی انسان پیدا ہوتے چلے جائیں۔ ایک کمال یہ تھا کہ زمین کے مواد کو جمع کر کے ایک تخلیقی حکم سے اس میں وہ زندگی اور وہ شعور تعلق پیدا کر دیا جس سے انسان جیسی ایک حریت اگنیز مخلوق وجود میں آگئی۔ اور دوسرا کمال یہ ہے کہ آئندہ مزید انسانوں کو پیدائش کے لیے ایک ایسی عجیب مشینری خود انسانی ساخت کے اندر رکھ دی جس کی ترکیب اور کارگزاری کو دیکھ کر عقل دیگر رہ جاتی ہے۔

بڑی حقارت کے ساتھ وہ اس کو ایک غیر سائنسیک نظریہ قرار دے کر گویا پھینک دیتے ہیں۔ لیکن انسان کی نہ سکی تمام انواع حیوانی کی نہ سکی اولین جرثومہ حیات کی براہ راست تخلیق سے تو وہ کسی طرح پیچھا نہیں چھڑا سکتے۔ اس تخلیق کو نہ مانا جائے تو پھر یہ انتہائی لغو بات مانی پڑے گی کہ زندگی کی ابتداء میں ایک حادثہ کے طور پر ہوئی ہے، حالاں کہ صرف ایک خلیہ (Cell) والے حیوان میں زندگی کی سادہ ترین صورت بھی اتنی پیچیدہ اور نازک حکمتوں سے لبریز ہے کہ اسے حادثہ کا نتیجہ قرار دینا اس سے لاکھوں درجہ غیر سائنسیک بات ہے جتنا نظریہ ارتقاء کے قائلین نظریہ تخلیق کو شہرا تے ہیں۔ اور اگر ایک دفعہ آدمی یہ مان لے کہ حیات کا پہلا جرثومہ براہ راست تخلیق سے وجود میں آیا تھا تو پھر آخر یہی ماننے میں کیا قباحت ہے کہ ہر نوع حیوانی کا پہلا فرد خالق کے تخلیقی عمل سے پیدا ہوا ہے اور پھر اس کی نسل تناول (Procreation) کی مختلف صورتوں سے چلی ہے۔ اس بات کو مان لینے سے وہ بہت سی گھتیاں حل ہو جاتی ہیں جو ڈاروینیت کے علمبرداروں کی ساری سائنسیک شاعری کے باوجود ان کے نظریہ ارتقاء میں غیر حل شدہ رہ گئی ہیں۔ غور کرنے سے معلوم ہوتا ہے کہ ایک انتہائی باریک خورد بینی وجود سے بڑھا کر اسے پوری انسانی شکل تک پہنچایا اور اس کا جسم سارے اعضاء و جوارح کے ساتھ مکمل کر دیا۔

یہ بات ذہن میں رہے کہ روح سے مراد مخصوص وہ زندگی نہیں ہے جس کی بدولت ایک ذی حیات جسم کی مشین متحرک ہوتی ہے، بلکہ اس سے مراد وہ خاص جوہر ہے جو فکر و شعور اور عقل و تمیز اور فیصلہ اختیار کا حامل ہوتا ہے جس کی بدولت انسان تمام دوسری مخلوقات ارضی سے متاز ایک صاحب شخصیت ہستی، صاحب انا ہستی اور حامل خلافت ہستی ہوتا ہے۔ اس روح کو اللہ تعالیٰ نے اس معنی میں فرمایا ہے کہ وہ اسی کی ملکیت ہے اور اس کی ذات پاک کی طرف اس کا انتساب اسی طرح کا ہے جس طرح ایک چیز اپنے مالک کی طرف منسوب ہو کر اس کی چیز کہلاتی ہے۔ یا پھر اس کا مطلب یہ ہے کہ انسان کے اندر علم، فکر، شعور، ارادہ، فیصلہ، اختیار اور ایسے ہی دوسرے جو اوصاف پیدا ہوئے ہیں وہ سب اللہ تعالیٰ کی صفات کے پرتو ہیں۔ ان کا سرچشمہ مادے کی کوئی ترکیب نہیں ہے بلکہ اللہ تعالیٰ کی ذات ہے۔ اللہ کے علم سے اس کو علم ملا ہے اللہ کی حکمت سے اس کو دنائی ملی ہے اللہ کے اختیار سے اس کو اختیار ملا ہے۔ یہ اوصاف کسی بے علم، بے دانش اور بے اختیار مأخذ سے انسان کے

سے درست کیا، ”اس کے اندر روح پھونگی“۔ اس لیے کہ اس وقت تک وہ خطاب کے لائق نہ تھا۔ پھر جب روح پھونگ دی گئی تو اب اس سے فرمایا جا رہا ہے کہ ”تم کو کان دیے،“ ”تم کو آنکھیں دیں،“ ”تم کو دل دیے“ اس لیے کہ حامل روح ہو جانے کے بعد ہی وہ اس قابل ہوا کہ اسے مخاطب کیا جائے۔ کان اور آنکھوں سے مراد وہ ذرائع ہیں جن سے انسان علم حاصل کرتا ہے۔ اگرچہ حصول علم کے ذرائع ذاتی اور لامسہ اور شامہ بھی ہیں۔ لیکن ساعت و پینائی تمام دوسرے حواس سے بڑے اور اہم ذرائع ہیں۔ اس لیے قرآن جگہ جگہ انہی دو کو خدا کے نمایاں عطیوں کی حیثیت سے پیش کرتا ہے۔ اس کے بعد دل سے مراد وہ ذہن ہے جو حواس کے ذریعہ سے حاصل شدہ معلومات کو مرتب کر کے ان سے نتائج نکالتا ہے اور عمل کی مختلف امکانی را ہوں میں سے کوئی ایک راہ منتخب کرتا ہے اور اس پر چلنے کا فیصلہ کرتا ہے۔ (۲۲)

تحقیق انسان اور اس کے نسلی تسلسل کے بارے میں قرآن کا بیان زیادہ منطقی اور مل مل ہے۔ اس بیان سے انسان کی اخلاقی شخصیت، ذمہ دارانہ حیثیت اور اشرف الخلوقات ہونے کا تصور زیادہ بہتر طور پر اجاگر ہوتا ہے۔ قرآن کے مطابق وہ خلیفہ ہے جو نیابت اللہی جیسے عظیم فریضہ کی ادائیگی پر مامور کیا گیا ہے۔

انسان اور رب تعالیٰ

ایک اہم بات جس کی طرف انسان کی توجہ دلائی گئی ہے وہ انسان اور رب تعالیٰ کا تعلق ہے۔ انسان تھوڑی سی قوت کے بل بوتے پر کبھی کبھی غلط فہمی کا بھی شکار ہوا ہے۔ وہ اپنے آپ کو مالک سمجھنے لگ گیا ہے بلکہ خدائی دعوے بھی کر بیٹھا ہے یہ دوسری انتہا ہے جس پر اسے بہر حال نہیں پہنچتا چاہئے تھا۔ قرآن پورے زور استدلال سے ثابت کرتا ہے کہ انسان خدا نہیں۔ وہ اس کائنات میں مالکانہ حقوق بھی نہیں رکھتا وہ شتر بے مہار بھی نہیں بلکہ اس کا بندہ ہے اور بندہ بھی کمزور جسے چند روزہ زندگی میں خدائی احکام کی پیرروی کرنی ہے وہ یہاں خدا کے نائب اور بندہ کی حیثیت سے رہ رہا ہے خدا کی حیثیت سے نہیں ہے۔ اس سے انسان کا بے جا گرور بھی ٹوٹتا ہے اس کی عظمت بھی واضح ہوتی ہے اور اس کی صحیح حیثیت کا تعین بھی ہوتا ہے۔ قرآن پاک نے اسے یوں بیان کیا ہے۔

أَفَحَسِبْتُمْ أَنَّا خَلَقْنَاكُمْ عَبْدًا وَأَنَّكُمْ إِلَيْنَا لَا تُرْجِعُونَ ۝ فَتَعْلَمُوا إِنَّ اللَّهَ الْمَلِكُ الْحَقُّ لَا إِلَهَ إِلَّا هُوَ

ہاں تو کیا تم نے یہ خیال کیا تھا کہ ہم نے تم کو یونہی مہمل (خالی از حکمت) پیدا کر دیا ہے اور یہ کہ تم ہمارے پاس نہیں لائے جاؤ گے۔ اللہ تعالیٰ بہت ہی عالیشان ہے جو کہ بادشاہ حقیقی ہے اس کے سوا کوئی بھی عبادت کے لائق نہیں اور وہ عرشِ عظیم کا مالک ہے اور جو شخص اللہ کے ساتھ کسی اور کو پکارے گا اس کے معبدوں ہونے پر ہے اس کے پاس کوئی بھی دلیل نہیں تو اس کا حساب اسی کے رب کے ہاں ہو گا۔ یقیناً کافروں کو فلاح نہ ہو گی۔

وَاضْرِبْ لَهُمْ مَثَلَ الْخَيْوَةِ الْأَنْتِيَا كَمَّا أَنْزَلْنَاهُ مِنَ السَّمَاءِ فَاخْتَلَطَ بِهِ نَبَاثُ الْأَرْضِ فَأَصْبَحَ
هُشْيِمًا تَزَرُّوْهُ الرِّيحُ وَ كَانَ اللَّهُ عَلَىٰ كُلِّ شَيْءٍ مُّقْدَرًّا ۝ الْمَالُ وَ الْبَنُونَ زِينَةُ الْخَيْوَةِ الْأَنْتِيَا
وَ الْبَلْقَيْتُ الصِّلْحَثُ خَيْرٌ عِنْدَ رَبِّكَ ثَوَابًا وَ خَيْرٌ أَمْلًا ۝ (۶۲)

اور ان لوگوں سے دنیوی زندگی کی حالت بیان فرمائیے کہ وہ ایسی ہے جیسے آسمان سے ہم نے پانی برسایا ہو پھر اس کے ذریعے سے زمین کی نباتات خوب گنجان ہو گئی ہوں پھر وہ ریزہ ریزہ ہو جائے کہ اس کو ہوا اڑائے لیے پھرتی ہو اور اللہ تعالیٰ ہر چیز پر پوری قدرت رکھتے ہیں۔ مال اور اولاد حیات دنیا کی ایک رونق ہے اور جو اعمال صالح باقی رہنے والے ہیں وہ آپ کے رب کے نزدیک ثواب کے اعتبار سے بھی ہزار درجہ بہتر ہیں اور امید کے اعتبار سے بھی ہزار درجہ بہتر ہیں۔

يَا يَهَا إِنْسَانٌ مَا عَرَكَ بِرَبِّكَ الْكَرِيمِ ۝ الَّذِي خَلَقَكَ فَسَوْكَ فَعَدَلَكَ ۝ فِيٰ أَيِّ صُورَةٍ مَا شَاءَ
رَبُّكَ ۝ (۶۵)

اے انسان تجھ کو کس چیز نے اپنے ایسے ربِ کریم کے ساتھ بھول میں ڈال رکھا ہے جس نے تجھ کو انسان بنایا پھر تیرے اعضاء کو درست کیا پھر تجھ کو اعتدال پر بنایا (اور) جس صورت میں چاہا تجھ کو ترکیب دے دیا۔

فَإِنَّا خَلَقْنَاهُمْ مِنْ تُرَابٍ ثُمَّ مِنْ نُطْفَةٍ ثُمَّ مِنْ عَلْقَةٍ ثُمَّ مِنْ مُضْغَةٍ مُخْلَقَةٍ وَغَيْرِ مُخْلَقَةٍ لِنَبْيَنَ
أَنْكُمْ وَ نُقْرِئُ فِي الْأَرْضِ مَا نَشَاءُ إِلَىٰ أَجْلٍ مُسَمَّىٍ ثُمَّ نُخْرِجُكُمْ طَفْلًا ثُمَّ لِتَبْلُغُوْ آشَدَ كُمْ وَ مِنْكُمْ مَنْ
يُتَوَفَّىٰ وَ مِنْكُمْ مَنْ يُرَدُّ إِلَىٰ أَرْذَلِ الْفَمِ لِكَيْلًا يَقْلَمُ مِنْ بَعْدِ عِلْمٍ شَيْئًا ۝ (۶۶)

تو ہم نے تم کو مٹی سے بنایا پھر نطفہ سے پھر خون کے لوٹھرے سے پھر بوٹی سے جو پوری

لاتے ہیں پھر تاکہ تم اپنی جوانی تک پہنچ جاؤ اور بعضے تم میں وہ بھی ہیں جو پہلے ہی مر جاتے ہیں اور بعض تم میں وہ عکسی عمر (یعنی بڑھاپے) تک پہنچا دیا جاتا ہے جس کا اثر یہ ہے کہ ایک چیز سے باخبر ہو کر پھر بے خبر ہو جاتا ہے۔

أَوْ لَمْ يَرَ الْإِنْسَانُ إِنَّا خَلَقْنَاهُ مِنْ نُطْقِهِ فَإِذَا هُوَ خَصِيمٌ مُّبِينٌ ۝ وَضَرَبَ لَنَا مَثَلًا وَنَسِيَ حَلَقَةً (۶۷)

کیا آدمی کو یہ معلوم نہیں کہ ہم نے اس کو نطفہ سے پیدا کیا سو وہ علامیہ اعتراض کرنے لگا اور اس نے ہماری شان میں ایک عجیب مضمون پیان کیا اور اپنی اصل کو بھول گیا۔

أَفَرَءَ يَتُمْ مَائِنُونُ ۝ أَنْتُمْ تَخْلُقُونَهُ أَمْ نَحْنُ الْخَلِقُونَ ۝ نَحْنُ قَلَّا نَا بَيْنَكُمُ الْمُؤْمِنُوْنَ وَ مَانَحْنُ بِمَسْبُوْقِيْنَ ۝ عَلَىٰ أَنْ نُبَدِّلَ أَمْثَالَكُمْ وَ نُنْشِئُكُمْ فِيْ مَا لَا تَفَلَّمُونَ ۝ وَلَقَدْ عَلِمْتُمُ النُّشَاةَ الْأُولَى فَلَوْلَا تَذَكَّرُوْنَ (۶۸)

اپھا پھر یہ بتلاہ تم جو (عورتوں کے رحم میں) منی پہنچاتے ہو اس کو تم آدمی بناتے ہو یا ہم بنانے والے ہیں ہم ہی نے تمہارے درمیان موت کو ٹھہرا رکھا ہے اور ہم اس سے عاجز نہیں ہیں کہ تمہاری جگہ اور تم جیسے پیدا کر دیں اور تم کو ایسی صورت میں بنا دیں جن کو تم جانتے ہی نہیں اور تم کو اول پیدائش کا علم ہے پھر تم کیوں نہیں سمجھتے؟

وَإِذَا مَسَكُمُ الصُّرُّ فِي الْبَحْرِ ضَلَّ مَنْ تَدْعُوْنَ إِلَّا إِيَّاهُ فَلَمَّا نَجَّكُمْ إِلَى الْبَرِّ أَغْرَضْتُمْ وَكَانَ الْإِنْسَانُ كَفُورًا ۝ أَفَمِنْتُمْ أَنْ يَخْسِفَ بِكُمْ جَانِبَ الْبَرِّ أَوْ يُرْسِلَ عَلَيْكُمْ حَاصِبًا ثُمَّ لَا تَجِدُوا لَكُمْ وَكِيلًا ۝ أَمْ أَمِنْتُمْ أَنْ يُعِيدَكُمْ فِيهِ تَارَةً أُخْرَى فَيُرْسِلَ عَلَيْكُمْ قَاصِفًا مِنَ الرِّبَّيْعِ فَيُفْرِقُكُمْ بِمَا كَفَرْتُمْ ثُمَّ لَا تَجِدُوا لَكُمْ عَلَيْنَا إِهَ تَبَيْنُقًا (۶۹)

اور جب تم کو سمندر میں کوئی تکلیف پہنچتی ہے تو بجز اللہ کے جن کی تم عبادت کرتے تھے سب غائب ہو جاتے ہیں۔ پھر جب تم کو وہ خشکی کی طرف بچا لاتا ہے تو پھر تم پھر جاتے ہو اور انسان ہے بڑا ناشکر گزار۔ تو کیا تم اس بات سے بے فکر ہو بیٹھے کہ وہ تم کو خشکی کی جانب میں لا کر زمین میں دھندا دے یا تم پر کوئی ایسی تند ہوا بھیج دے جو کنکر پتھر برسانے لگے پھر تم کسی کو اپنا کام انتہا کرے۔

فَتَلَ الْإِنْسَانَ مَا أَكْفَرَهُ ۝ مِنْ أَيِّ شَيْءٍ خَلَقَهُ ۝ مِنْ نُطْفَةٍ خَلَقَهُ فَقَدَرَهُ ۝ (۷۰)

انسان پر خدا کی مار وہ کیسا نا شکر ہے (وہ دیکھتا نہیں کہ) اللہ تعالیٰ نے اس کو کیسی چیز سے پیدا کیا نطفہ سے بنایا اور پھر اس کا اندازہ مقرر کیا۔

انسان کے بگڑنے اور اس کی ذات و بے راہ روی کے بھی دو نقاط ہیں جنہیں اسلام نے بیان کیا۔ مندرجہ بالا آیات میں اللہ نے انسان کی بے بحی اور اس کی حیثیت بیان کر کے بتایا ہے کہ اسے مغروف مبتکب غیر ذمہ دار اور خالِم نہیں بنتا چاہئے بلکہ اپنی کمزوریوں کو محو و رکھ کر اعتدال پر رہنا چاہئے۔ اسلام انسان کے متوازن مقام کو اس طرح متعین کرتا ہے کہ اسے کائنات سے مرعوب ہونے کی ضرورت ہے نہ اپنے آپ کو ایسی بلند ہستی تصور کر لینے کی کہ خدائی احکام ہی سے روگردانی کرنے لگے۔ انسان اور اللہ کا تعلق خالق و خلق کا ہے۔ قرآن نے واضح طور پر تخلیق انسان کا ذکر کیا ہے اس لیے انسانی وجود کا بخت و اتفاق سے ہونا قرآنی تصور کے منانی ہے۔ قرآن یہ بھی بیان کرتا ہے کہ انسانی تخلیق بے مقصد نہیں وہ کہتا ہے :

وَمَا خَلَقْتُ الْجِنَّ وَالْإِنْسَنَ إِلَّا لِيَعْبُدُونِ (۷۱)

”اور میں نے جن اور انسان کو اس لیے پیدا کیا کہ وہ میری عبادت کریں“۔

انسان اور اس کے رب کے تعلق میں ایک خاص بات یہ ہے کہ رب تعالیٰ نے اسے ذمہ داری سوپی ہے اور وہ اس سے اس کا حساب لے گا۔ قرآن نے اسے نمایاں طور پر بیان کیا ہے :
أَيَخَسِبُ الْإِنْسَانُ أَنْ يُتَرَكَ سُدُّى ۝ اللَّمْ يَلْكُ نُطْفَةً مِنْ مَنْيَ يُغْنِى ۝ ثُمَّ كَانَ عَلَقَةً فَخَلَقَ فَسَوْى ۝ فَجَعَلَ مِنْهُ الرُّؤْجَبِينَ الْذَكَرَ وَالْأُنْثَى ۝ الَّذِيْسَ ذَلِكَ بِقِدْرٍ عَلَىٰ أَنْ يُحِيِّيَ الْمَوْتَىٰ ۝ (۷۲)

کیا انسان خیال کرتا ہے کہ یونہی چھوڑ دیا جائے گا کیا وہ منی کا جو حرم میں ڈالی جاتی ہے ایک قطرہ نہ تھا پھر تو ہوا ہوا پھر اللہ نے اس کی تخلیق کی پھر اس کے اعضاء درست کے پھر اس کی دو قسمیں بنائیں۔ مرد اور عورت کیا اللہ اس پر قادر نہیں کہ وہ مردوں کو جلا اٹھائے۔

اللہ اور انسان کے تعلق میں اسلام دو امور پر توجہ مرکوز کرتا ہے ایک یہ کہ انسان مخلوق ہے اور

۱- مخلوق کا خالق کیا ہے۔ ۲- مخلوق کا خالق کیا ہے۔

خالق نے اپنی مشیت میں افراد کے لیے انفرادی طور پر اور قوموں کے لیے اجتماعی طور پر ایک مہلت رکھی ہے۔ اس مدت میں انہیں عمل کرنے کی کھلی اجازت ہے۔ پھر موت آتی ہے اور وہ مہلت ختم ہو جاتی ہے پھر آخرت کا نیا نظام ہو گا اور وہاں اس مہلت کے بارے پوچھا جائے گا۔ قصہ آدم والبیس میں قرآن نے دو حقائق بیان فرمائے ہیں ایک یہ کہ زمین پر قیام کی مدت معین ہے اور دوسرے یہ کہ رب تعالیٰ کی طرف سے درست طرز عمل کے لیے رہنمائی مہیا کی جائے گی لیکن اس پر عمل کرنے یا نہ کرنے کا جر نہیں ہو گا۔ انسان اپنے اختیار و ارادہ سے جو طرز عمل اختیار کرے گا اس کا بدلہ اسے ضرور طے گا۔ ارشاد باری تعالیٰ ہے:

وَقُلْنَا اهْبِطُوا بِعَصْكُمْ لِتَبْغِيْنَ عَدُوُّ وَلَكُمْ فِي الْأَرْضِ مُسْتَقْرَرٌ وَمَتَاعٌ إِلَى حِينٍ^(۳)

تب ہم نے حکم دیا کہ یہاں سے اتر جاؤ تم ایک دوسرے کے دشمن ہو اور تمہارے لیے زمین میں ایک مدت تک ٹھکانا اور معاش مقرر کر دیا گیا ہے۔

قُلْنَا اهْبِطُوا مِنْهَا جَمِيعًا فَإِمَّا يَأْتِيْنَكُمْ مِنْيَ هَذَى فَقَنْ تَبِعَ هَذَايِ فَلَا خَوْفٌ عَلَيْهِمْ وَلَا هُمْ يَحْرُثُونَ^(۴)

ہم نے فرمایا کہ تم سب یہاں سے اتر جاؤ جب تمہارے پاس میری طرف سے ہدایت پہنچے تو جنہوں نے میری ہدایت کی پیروی کی ان کو نہ کچھ خوف ہو گا اور نہ وہ غناک ہوں گے۔

انسان ان دو امور سے بندھا ہوا ہے۔ اس کی زندگی محدود اور معین ہے اور اس تعلق کو خوش گوار بھی بنایا جا سکتا ہے اور نا خوش گوار بھی۔ اس کی پوری زندگی کا ریکارڈ نئے نظام کے آغاز پر اسے پیش کر دیا جائے گا اور کسی پر ظلم نہیں ہو گا:

الَّيْوْمَ تُجْزَى كُلُّ نَفْسٍ بِمَا كَسَبَتْ لَا ظُلْمَ الْيَوْمَ إِنَّ اللَّهَ سَرِيعُ الْحِسَابِ^(۵)

آج کے دن ہر شخص کو اس کے اعمال کا بدلہ دیا جائے گا آج بے انصافی نہیں ہو گی بے شک اللہ جلد حساب لینے والا ہے۔

وَكُلُّ إِنْسَانٍ الْزَمْنَةٌ طَيْرَةٌ فِيْ عَنْقِهِ وَنُخْرِجُ لَهُ يَوْمَ الْقِيَمَةِ كِتَابًا يَأْلَفُهُ مَنْشُورًا ۝ إِنَّمَا كَتَبَكَ

اور ہم نے ہر انسان کے اعمال کو (بہ صورت کتاب) اس کے گلے میں لکھا دیا ہے اور قیامت کے روز وہ کتاب اسے نکال کر دکھائیں گے جسے وہ کھلا ہوا دیکھے گا۔ اپنی کتاب پڑھ لو تو آج اپنا آپ ہی محاسب کافی ہے۔ جو شخص ہدایت کی راہ اختیار کرتا ہے تو اپنے لیے اختیار کرتا ہے اور جو گمراہ ہوتا ہے تو اس کا ضرر بھی اسی کو ہو گا اور کوئی شخص کسی دوسرے کا بوجھ نہیں اٹھائے گا۔ اور جب تک ہم پیغمبر نہ بھیج لیں عذاب نہیں دیا کرتے۔

اطاعت اور بغاوت کا روایہ جس طرح افراد پر اثر انداز ہوتا ہے اسی طرح قوموں پر بھی۔ قوموں کی مہلت بھی معین ہے اور ان کی جزا و سزا کا قانون بھی سے طے شدہ ہے۔ جس طرح ایک فرد ایک معین مدت کے بعد مر جاتا ہے اسی طرح قومیں بھی مٹ جاتی ہیں البتہ قوموں کی ہلاکت بعض اوقات بڑی عبرت الگیز ہوتی ہے قرآن نے اس بارے میں مفصل تبصرے کئے ہیں ہم نمونہ کے طور پر صرف ایک اقتباس نقل کریں گے۔ ارشاد الہی ہے:

وَإِذَا آرَذْنَا أَنْ نُهِلَّكَ قَرِيْبَةً أَمْرَنَا مُتَرْفِينَهَا فَسَقَوْا فِيهَا فَحَقَّ عَلَيْهَا الْقُولُ فَدَمْرَنَهَا تَدْمِيرًا
وَكَمْ أَهْلَكَنَا مِنَ الْقُرُونِ مِنْ بَغْدَنُوحَ وَكَفَى بِرَبِّكَ بِذُنُوبِ عِبَادِهِ خَبِيرًا بَصِيرًا (۲۷)

جب ہمارا ارادہ کسی بستی کے ہلاک کرنے کا ہوتا ہے تو وہاں کے آسودہ لوگوں کو (خواہش پر) مامور کر دیا تو وہ نافرمانیاں کرتے ہیں اس پر اللہ کا حکم ثابت ہو گیا اور ہم نے اسے ہلاک کر ڈالا۔ اور ہم نے نوح کے بعد بہت سی امتیوں کو ہلاک کر ڈالا اور تمہارا پرور دگار اپنے بندوں کے گناہوں کو جانئے اور دیکھنے کے لیے کافی ہے۔

اسلامی نقطہ نظر سے انسان خدا نہیں ہے۔ غیر ذمہ دار اور خود مختار بھی نہیں ہے کہ جو چاہے کرتا پھرے۔ اس کی آزادی اور خود مختاری کی ایک حد ہے۔ اس طرح وہ لامحدود زندگی کا مالک نہیں ہے۔ اس کے خالق نے اس کے لیے موت کا دن مقرر کر رکھا ہے۔ اپنے رب کے ساتھ اس کا مطلوب تعلق اطاعت، عبادت اور محبت کا ہے۔ یہی تعلق اس کی فلاح کا ضامن ہے۔ تعلق کی دیگر تمام نویعیتیں اس کے لیے مشکل کا باعث نہیں گی۔ انسانی فلاح کا دار و مدار اس تعلق کی نوعیت پر ہے۔

قرآن نے کہا:

أُولَئِكَ عَلَىٰ هُدًىٰ مِنْ رَّبِّهِمْ وَأُولَئِكَ هُمُ الْمُفْلِحُونَ (۲۸)

یہ کتاب اس میں کچھ شک نہیں۔ ڈرنے والوں کی رہنا ہے جو غیب پر ایمان لاتے، آداب کے ساتھ نماز پڑھتے اور جو کچھ ہم نے ان کو عطا فرمایا ہے اس میں سے خرچ کرتے ہیں اور جو کتاب آپ پر نازل ہوئی اور جو کتابیں آپ سے پہلے نازل ہوئیں سب پر ایمان لاتے اور آخرت کا یقین رکھتے ہیں۔ یہی لوگ اپنے پوروگار کی طرف سے ہدایت پر ہیں اور یہی نجات پانے والے ہیں۔

دنیا میں اس وقت جو فساد ہے اس کا ایک بڑا سبب انسان کی رب ناشاہی ہے۔ وہ اپنے محدود مفادات اور خواہشات کی بنا پر اقدام کرتا ہے اور وہ اقدام انسانوں کے لیے بھی اور کائنات کے لیے بھی نقصان کا باعث بنتا ہے۔ رب کریم نے اس طرف توجہ دلاتے ہوئے فرمایا۔

ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتِ الْأَنْوَافِ لِيُنَذِّرَنَّهُمْ بِغَصْنِ الْذَّئْبِ عَمِلُوا لَعْلَمُهُمْ يَرْجِعُونَ (۲۹)

خنکی اور تری میں لوگوں کے اعمال کے سبب فساد پھیل گیا ہے تاکہ اللہ ان کو ان کے بعض اعمال کا مزہ چکھائے عجیب نہیں کہ وہ بازا آ جائیں۔

انسان اور کائنات

لیزلی پال (Leslei Paul) انسان اور کائنات کے تعلق پر انہمار خیال کرتے ہوئے لکھتا ہے کہ انسان اور کائنات کے باہمی تعلقات جس قدر زیادہ واضح ہوتے ہیں اور ان کی معقولیت نکھرتی جاتی ہے اسی نسبت سے مذهب قوی ہوتا جاتا ہے۔ (۸۰) مختلف مذاہب میں مظاہر فطرت کی پرستش کا سبب ہی یہ ہے کہ انسان اور کائنات کے ربط کو نہیں سمجھا گیا۔ انسان کائنات کی مختلف پریشوہ چیزیں دیکھ کر ان کے سامنے جھکنے لگتا ہے حالانکہ اس کے لیے ایسا کرنے کی کوئی گنجائش نہیں۔ اسلام ہمیں یہ بتاتا ہے کہ کائنات کی مختلف اشیاء انسان کے لیے بنائی گئیں اور وہ اس کی خدمت پر مامور ہیں۔ یہ ان سے کام لے سکتا ہے اسے ان کے سامنے سجدہ ریز ہونے کی ضرورت نہیں۔ اسی طرح قرآن اس تصور کو بھی تسلیم نہیں کرتا کہ کائنات اور انسان ایک دوسرے کے م مقابل ہیں اور انسان بزور اسے

سے اتفاق خالق کائنات کی منصوبہ بندی کے میں مطابق ہے۔ قرآن نے تفسیر کی اصطلاح استعمال کر کے اس تصور کی وضاحت کی ہے۔ قرآن کے مطابق کائنات کو انسان کی منفعت کے لیے بنایا گیا ہے اور اسلامی نقطہ نظر یہ ہے کہ انسان و کائنات دونوں اللہ تعالیٰ کی خلوق ہیں اور دونوں ایک مقصد تخلیق کے مطابق سرگرم عمل ہیں۔ انسان اور کائنات میں تصادم نہیں توافق ہے۔ اجزاء کائنات اطاعت رب میں سرگرم ہیں اور کائنات کا نظام خالق کائنات کے قوانین اور اس کے تکوئی حکم کے مطابق ہل رہا ہے۔ انسان سے یہ مطلوب ہے کہ وہ اپنے اختیار و ارادہ سے کائناتی نظام سے ہم آہنگی رکھتے ہوئے اطاعت اور بندگی رب کی راہ پر چلے۔ قرآن مجید نے تفسیر کائنات، اطاعت کائنات اور انسانی ہم آہنگی اور عبادت رب کے بارے میں واضح اعلانات کئے ہیں۔ قرآن پاک میں بڑے دلشیں انداز میں بیان کیا گیا ہے:

خَلَقَ لَكُمْ مَا فِي الْأَرْضِ جَمِيعًا (۸۱)

جو کچھ بھی زمین میں موجود ہے اس نے سب کا سب تمہارے فائدے کے لیے پیدا کیا۔

آمَّا تَرَأَءَ اللَّهُ سَخْرَةً لَكُمْ مَا فِي الْأَرْضِ وَ الْفُلْكَ تَجْرِي فِي الْبَحْرِ بِأَمْرِهِ وَ يُمْسِكُ السَّمَاءَ أَمَّا
تَقَعُ عَلَى الْأَرْضِ إِلَّا يَأْذِنُهُ إِنَّ اللَّهَ بِإِنَّاسٍ لَرَءُوفٌ وَرَحِيمٌ (۸۲)

کیا تم دیکھتے نہیں کہ جتنی چیزیں زمین میں ہیں اللہ نے تمہارے زیر فرمان کر رکھی ہیں اور کھشیاں جو اسی کے حکم سے دریا و سمندر میں چلتی ہیں۔ وہ آسمان کو تحامے رہتا ہے کہ زمین پر نہ گر پڑے مگر اس کے حکم سے۔ بے شک اللہ نہایت شفقت کرنے والا مہربان ہے۔

وَالْأَنْعَامَ خَلَقَهَا لَكُمْ فِيهَا دِيْنٌ وَمَنَافِعٌ وَمِنْهَا تَأْكُلُونَ۝ وَلَكُمْ فِيهَا جَمَالٌ حِينَ تُرِيَخُونَ
وَحِينَ تُشَرِّحُونَ۝ وَتَحْمِلُ أَثْقَالَكُمْ إِلَى بَلْدٍ لَمْ تَكُونُوا بِلِفْيِهِ إِلَّا بِشَقِّ الْأَنْفُسِ إِنْ رَبَّكُمْ لَرَءُوفٌ وَرَحِيمٌ
وَرَحِيمٌ۝ وَالْخَيْلَ وَالْبَيْغَالَ وَالْحَمِيرَ لِتَرْكَبُوهَا وَزِينَةٌ وَيَخْلُقُ مَا لَا تَقْلُمُونَ۝ وَعَلَى اللَّهِ قَصْدَهُ
السَّبِيلٌ وَمِنْهَا جَآئِرٌ وَلَوْ شَاءَ لَهُدُوكُمْ أَجْمَعِينَ۝ هُوَ الَّذِي أَنْزَلَ مِنَ السَّمَاءِ مَآءً لَكُمْ مِنْهُ شَرَابٌ وَمِنْهُ
شَجَرٌ فِيهِ تُسَيِّمُونَ۝ يُنْبِئُكُمْ بِهِ الرُّزْعَ وَالرَّيْتُونَ وَالنَّخِيلَ وَالْأَغْنَابَ وَمِنْ كُلِّ التَّمَرَتِ إِنْ فِي
ذِلِّكَ لَا يَةٌ لِقَوْمٍ يَتَنَكَرُونَ۝ وَسَخَرَ لَكُمُ الَّيْلَ وَالنَّهَارَ وَالشَّمْسَ وَالْقَمَرَ وَالنَّجْوُمُ مُسَخَّرٌ بِأَمْرِهِ إِنْ

ٖكُمْ وَأَنْهِرًا وَسُبْلًا لَعَلَّكُمْ تَهتَدُونَ ۝ وَعَلِمْتَ وَبِالنَّجْمِ هُمْ يَهتَدُونَ ۝ أَفَمَنْ يَخْلُقُ كَمْ لَا يَخْلُقُ أَفَلَا
تَذَكَّرُونَ ۝ وَإِنْ تَغْدُوا نِعْمَةَ اللَّهِ لَا تُحْصُو هَا إِنَّ اللَّهَ لَغَفُورٌ رَّحِيمٌ ۝ (۸۳)

اور جانوروں کو پیدا کیا جن میں تمہارے لیے سردی سے حفاظت کا سامان ہے اور منفعتیں ہیں اور ان میں سے بعض کو تم کھاتے ہو۔ ان میں تمہارے لیے ایک شام جمال ہے جب کہ تم صبح ان کو لے جاتے ہو اور شام واپس لاتے ہو۔ وہ تمہارے بوجھ ڈھونکر اس مقام تک لے جاتے ہیں جہاں تک تم بغیر جانکا ہی نہیں پہنچ سکتے۔ تمہارا رب بڑا مہربان اور رحم کرنے والا ہے۔ اور گھوٹے اور چھپر اور گدھے تمہاری سواری کے لیے ہیں اور سامان زیست ہیں۔ اللہ بہت سی چیزیں پیدا کرتا ہے جن کا تم کو علم بھی نہیں ہے وہی ہے جس نے آسمان سے پانی اتارا۔ اس میں کچھ تمہارے پہنچنے کے لیے ہے اور کچھ درختوں کی پروش کے کام آتا ہے جن سے تم اپنے جانوروں کا چارا حاصل کرتے ہو۔ اسی پانی سے اللہ تمہارے لیے کھینچ اور کھجور اور انگور اور طرح طرح کے پھل اگاتا ہے، ان چیزوں میں نشانیاں ہیں ان لوگوں کے لیے جو غور فکر سے کام لیتے ہیں۔ اسی نے تمہارے لیے رات اور دن سورج اور چاند اور تارے محرک کئے ہیں۔ یہ سب اسی اللہ کے حکم سے محرک ہیں۔ ان میں نشانیاں ہیں ان لوگوں کے لیے جو عقل سے کام لیتے ہیں۔ اور بہت سی مختلف الانواع چیزیں جو اس نے زمین میں تمہارے لیے پیدا کی ہیں۔ ان میں سبق حاصل کرنے والوں کے لیے بڑی نشانی ہے۔ اور وہ اللہ ہی ہے جس نے سمندر کو محرک کیا کہ تم اس سے تازہ گوشت (چھلی) نکال کر کھاؤ اور زیست کا سامان (موتی وغیرہ) نکالو جن کو تم پہنچتے ہو۔ اور تو دیکھتا ہے کہ کشتیاں پانی میں تیرتی ہوئی سمندر میں بہتی چلی جاتی ہیں۔ چنانچہ سمندر کو اس لیے بھی محرک کیا کہ تم لوگ اللہ کا فضل علاش کرو (یعنی تجارت کرو) شاید کہ تم شکر بجا لاؤ۔ اس نے زمین پر پہاڑ لگا دیئے کہ زمین تم کو لے کر نہ جھک جائے اور دریا اور راستے بنا دیئے کہ منزل مقصود کی راہ پاؤ۔ اور بہت سی علامات بنا کیں مجملہ ان کے تارے بھی ہیں۔ جن سے لوگ راستہ معلوم کرتے ہیں۔ تو جو یہ سب کچھ پیدا کرے کیا وہ دیسا ہے جو کچھ پیدا نہ کر سکے تو پھر تم غور کیوں نہیں کرتے۔ اور اگر تم اللہ کی نعمتوں کا شمار کرو تو ان کو بے حساب پاؤ گے۔

الَّذِي جَعَلَ لَكُمْ مِنَ الشَّجَرِ الْأَخْضَرِ نَارًا فَإِذَا آتَيْتُمْ مِنْهُ تُؤْفِدُونَ (۸۴)

فَلَيَنْظُرِ الْإِنْسَانُ إِلَى طَعَامِهِ۝ أَنَّا صَبَبَنَا الْمَاءَ صَبَبَاهُ۝ ثُمَّ شَقَقْنَا الْأَرْضَ شَقَّاهُ۝ فَأَنْبَتْنَا فِيهَا حَبَّابًا وَّعِنْبَابًا وَّقَصْبَابًا وَّرَيْتُوْنَا وَنَخْلًا۝ وَ حَدَّآئِقَ غُلْبَابًا وَفَاكِهَةَ وَأَبَابًا۝ مَنَاعًا لَكُمْ وَلَا نَعِمَّکُمْ (۸۵)

سو انسان کو چاہئے کہ اپنے کھانے کی طرف نظر کرے کہ ہم نے عجیب طور پر پانی برسایا پھر عجیب طور پر زمین کو پھاڑا پھر ہم نے اس میں غلہ اور انگور اور ترکاری اور زیتون اور سمجھوں اور گنجان باغ اور میوے اور چارہ پیدا کیا (بعض چیزیں تمہارے) اور (بعض چیزیں) تمہارے مواثی کے فائدے کے لئے۔

یہی مضمون سورہ نازعات میں بھی بیان کیا گیا ہے۔ قرآن پاک اشیاء کائنات کو انسان کے لیے فائدہ مند خدمت گذار اور مسخر قرار دے رہا ہے ان کے سامنے انسان کا سر بسجود ہونا اور ان سے حاجت روائی کی دعا کرنا اس کی کم فہمی اور ناعاقبت اندیشی ہے۔ مذکورہ بالا آیات میں انسان کو یہ باور کرایا گیا کہ زمین کی جتنی چیزیں ہیں وہ سب اس کی خدمت اور منفعت کے لیے مسخر کی گئی ہیں اور آسمان کی بھی بہت سی چیزوں کا یہی حال ہے۔ یہ درخت، یہ دریا، یہ سمندر، یہ پہاڑ، یہ جانور، یہ رات اور دن یہ تاریکی اور روشنی، یہ چاند یہ سورج اور یہ تارے غرض یہ سب چیزیں جن کو انسان دیکھتا ہے اس کی خادم ہیں، اس کی منفعت کے لیے ہیں اور انہیں اس کے لیے کار آمد بنایا گیا ہے۔ اسے بتایا گیا کہ اسے سب پر فضیلت ہے، اسے ان سب سے زیادہ عزت دی گئی ہے اور اس کو ان کا مندوم بنایا گیا ہے۔ یہ بڑی بے عقلی کی بات ہے کہ انسان اپنے خادموں کے سامنے سر جھکاتا پھرے، ان کو اپنا حاجت روائی کرنا کے آگے دست سوال دراز کرے، ان سے مدد کی التجاہیں کرے، ان سے ڈرتا اور خوف کھاتا رہے اور ان کی عظمت و بزرگی کے گیت گاتا رہے۔ ایسا کرنے سے نہ صرف اپنے آپ کو ذلیل کرتا ہے اور اپنا مرتبہ گراتا ہے بلکہ خادموں کا خادم اور غلاموں کا غلام بن کر اپنے خالق و مالک کی بھی ناشکری کرتا ہے۔ (۸۶)

کائنات کی مقصدیت

قرآن کے مطابق اس کائنات کا خالق اللہ ہے اور اس نے اسے ایک مقصد کے تحت بنایا

چلانے والا اور اس کو سنبھالنے والا موجود ہے اور وہی ایک مقدمتیت کے تحت پورے نظام عالم کو چلا رہا ہے۔

ارشادی باری ہے:

وَمَا خَلَقْنَا السَّمَوَاتِ وَالْأَرْضَ وَمَا بَيْنَهُمَا لِعِبِيرٍ۝ مَا خَلَقْنَاهُمَا إِلَّا بِالْحَقِّ وَلَكِنَّ أَكْثَرَهُمْ لَا يَعْلَمُونَ۝ إِنَّ يَوْمَ الْفَحْصِ مِيقَاتُهُمْ أَجْمَعِينَ۝^(۸۷)

ہم نے آسمانوں اور زمین اور ان چیزوں کو جو ان کے درمیان ہیں کھیل کے طور پر پیدا نہیں کیا۔ ہم نے تو ان کو مقتضائے حکمت کے مطابق پیدا کیا ہے مگر اکثر لوگ نہیں جانتے۔ یقیناً ان سب کے لیے فیصلہ کے دن کا وقت مقرر ہے۔

أَوَلَمْ يَتَفَكَّرُوا فِي أَنفُسِهِمْ مَا لَخَلَقَ اللَّهُ السَّمَوَاتِ وَالْأَرْضَ وَمَا بَيْنَهُمَا إِلَّا بِالْحَقِّ وَأَجْلٌ مُسْمَىٰ وَإِنَّ كَثِيرًا مِنَ النَّاسِ بِلْقَاءِ رَبِّهِمْ لَكَفِرُوا^(۸۸)

کیا انہوں نے خود اپنے دلوں میں غور نہیں کیا کہ اللہ نے آسمانوں اور زمین اور ان کے درمیان کی چیزوں کو جو پیدا کیا ہے تو حکمت کے مطابق پیدا کیا ہے اور ان کے لیے ایک وقت مقرر ہے؟ مگر بہت سے لوگ ہیں جو اپنے رب کی ملاقات کے مکر ہیں۔

تکوینی نظام

کائنات اللہ کے بنائے ہوئے قوانین کے تحت چل رہی ہے اور کائنات کا ایک ذرہ بھی اس نظام سے ادھر ادھر نہیں ہو سکتا۔ ارشادی خدا وندی ہے:

سُبْحَنَ الَّذِي خَلَقَ الْآرْضَ كُلُّهَا مَا تُبْنِي الْأَرْضُ وَمِنْ أَنفُسِهِمْ وَمِمَّا لَا يَعْلَمُونَ۝ وَأَيْةٌ لَهُمْ الَّيْلُ نَسْلُنْ مِنْهُ النَّهَارَ فَإِذَا هُمْ مُظْلِمُونَ۝ وَالشَّمْسُ تَخْرِي لِمُسْتَقْرِلَهَا ذَلِكَ تَقْدِيرُ الْعَزِيزِ الْعَلِيمِ۝ وَالْفَقَرَ قَدَرْنَاهُ مَنَازِلَ حَتَّىٰ عَادَ كَالْغَرْجُونِ الْقَدِيمِ۝ لَا الشَّمْسُ يَنْبَغِي لَهَا أَنْ تُدْرِكَ الْقَرَ وَلَا الَّيْلُ سَابِقُ النَّهَارِ وَكُلُّ فَلَكٍ يَسْبُحُونَ^(۸۹)

اور ایک ثالثی ان کے لیے رات ہے کہ اس میں سے ہم دن کو صحیح لیتے ہیں تو اس وقت ان

اپنے اپنے دائرے میں تیر رہے ہیں۔

کائنات کا یہ لگا بندھا نظام کسی اندر ہے کی لائی نہیں کہ یونہی ایک مدت تک چلتا رہے اور پھر بغیر کسی نتیجہ کے معدوم ہو جائے۔ کائنات کی کوئی شیئی تکونی نظام سے مخرف نہیں ہے۔ قرآن نے علمتی طور پر زمین و آسمان کی اطاعت کو بیان کیا ہے جو اس امر کی دلیل ہے کہ پوری کائنات اپنے خالق کی مطیع و تابع فرمان ہے اور جہاں جہاں جس کو جیسا حکم ملا ہے اس کے مطابق سرگرم عمل ہے۔ انسان ابھی تک کائناتی توانیں ہی کے اکشاف میں لگا ہوا ہے اور ابھی تک اس کی کہنا تک نہیں پہنچ سکا جب بھی کوئی اکشاف ہوتا ہے تو تکونی نظام کی حقانیت اور زیادہ بہرہن ہوتی ہے۔ کائنات کا اپنے خالق کے سامنے سرگوں رہنا کائناتی حقیقت ہے جسے قرآن نے وضاحت کے ساتھ بیان کیا ہے۔ ارشاد الٰہی ہے:

أَفَغَيْرَ دِينِ اللَّهِ يَبْغُونَ وَلَهُ أَشْلَمٌ مَنْ فِي السَّمَاوَاتِ وَالْأَرْضِ طَوْعًا وَكَرْهًا وَإِلَيْهِ يُرْجَعُونَ (۹۰)

کیا یہ لوگ اللہ کے دین کے سوا کسی اور دین کے طالب ہیں حالانکہ سب اہل آسمان و زمین خوشی یا زبردستی سے اللہ ہی کے فرمانبردار ہیں اور اسی کی طرف لوٹ کر جانے والے ہیں۔

وَإِلَهٌ يَسْجُدُ مَنْ فِي السَّمَاوَاتِ وَالْأَرْضِ طَوْعًا وَكَرْهًا وَظَلَّلُهُمْ بِالْغُذْوِ وَالْأَصَالِ (۹۱)

اور جتنی مخلوقات آسمانوں اور زمین میں ہے خوشی یا زبردستی سے اللہ کے آگے سجدہ کرتی ہے اور ان کے سامنے بھی صبح و شام سجدہ کرتے ہیں۔

تجھیق کائنات کا ذکر کرتے ہوئے قرآن کہتا ہے:

قُلْ أَئِنَّكُمْ لَتَكْفُرُونَ بِاللَّذِي خَلَقَ الْأَرْضَ فِي يَوْمَيْنِ وَتَجْعَلُونَ لَهُ أَنْدَادًا ذَلِكَ رَبُّ الْعَلَمَيْنَ ۝ وَجَعَلَ فِيهَا رَوَاسِيَ مِنْ فَوْقَهَا وَبِرْكَ فِيهَا وَقَدَرَ فِيهَا آفْوَاتَهَا فِي أَرْبَعَةِ أَيَّامٍ سَوَاءَ لِلْسَّائِلِيْنَ ۝ ثُمَّ أَسْتَوَى إِلَى السَّمَاءِ وَهِيَ دُخَانٌ فَقَالَ لَهَا وَلِلْأَرْضِ ائْتِنَا طَوْعًا أُوْكَرْهَا قَالَتَا أَتَيْنَا طَائِعِيْنَ ۝ فَقَضَاهُنَّ سَبْعَ سَمَوَاتٍ فِي يَوْمَيْنِ وَأَوْحَى فِي كُلِّ سَمَاءٍ أَمْرَهَا وَرَيَّنَا السَّمَاءَ الَّذِيْنَا بِمَصَابِيْحٍ وَحِفَاظًا ذَلِكَ تَقْدِيرُ الرَّعِيزِ الْعَلَمِ ۝ (۹۲)

اور زمین میں برکت رکھی اور اس میں سامان معیشت مقرر کیا چار دن میں اور تمام طلبگاروں کے لیے کیساں ہے۔ پھر آسمان کی طرف متوجہ ہوا اور وہ دھوکا تھا تو اس نے اس سے اور زمین سے فرمایا کہ دونوں آؤ خوشی سے یا ناخوشی سے۔ انہوں نے کہا ہم خوشی سے آتے ہیں۔ پھر دو دن میں سات آسمان بنائے اور ہر آسمان میں اس کے کام کا حکم بھیجا۔ اور ہم نے آسمان دنیا کو چرانگوں (ستاروں) سے مزین کیا اور محفوظ رکھا۔ یہ زبر دست اور خبردار کے اندازے ہیں۔

ان آیات سے واضح ہوتا ہے کہ کائنات تکوئی قوانین کے ذریعہ اللہ کے حکم کی پابند ہے۔ جب تک وہ چاہے گا یہ نظام چلے گا اور جب اسے منظور ہو گا وہ اسے بدل دے گا۔ کائنات کا نظام وجود خالق کا مرہون منت ہے اور اس کی بقا بھی امر ربی پر محصر ہے۔ اس نے کہا ہے کہ وقت آئے گا جب یہ سارا نظام بدل جائے گا اور نیا نظام قائم ہو گا۔ یہ ربانی صداقتوں میں سے ایک صداقت ہے۔ اس کا ارشاد ہے۔

يَوْمَ تُبَدِّلُ الْأَرْضَ غَيْرَ الْأَرْضِ وَالسَّمَوَاتِ وَبَرَزُوا لِلَّهِ الْوَاحِدِ الْقَهَّارِ (۹۳)

جس دن زمین دوسری زمین سے بدل جائے گی اور آسمان بھی اور سب لوگ اللہ کیتا و زبر دست کے سامنے نکل کھڑے ہونگے۔

انسان اور کائنات دونوں رب تعالیٰ کی خلقوت اور اس کے احکام کی پابند ہیں۔ فرق صرف اتنا ہے کہ کائنات تکوئی قوانین میں جکڑی ہوئی اسے اختیار و ارادہ کی قوت حاصل نہیں ہے جبکہ انسان صاحب اختیار و ارادہ ہے۔ اسی لیے احکام الہی کی خلاف ورزی کرتا ہے۔ دنیا میں بھی اس کا خمیازہ بھگلت رہا ہے اور آخرت میں بھی مجرم کے طور پر پیش ہو گا۔ قرآن نے اس کا نقشہ کچھ اس طرح کھینچا ہے۔

وَتَرَى الْمُجْرِمِينَ يَوْمَئِذٍ مُّقَرَّنِينَ فِي الْأَصْفَادِ ۝ سَرَابِيَّهُمْ مِّنْ قَطَرَانٍ وَتَغْشَى وُجُوهُهُمْ
النَّارُ ۝ لِيَجِزِي اللَّهُ كُلَّ نَفْسٍ مَا كَسَبَتْ إِنَّ اللَّهَ سَرِيعُ الْحِسَابِ ۝ (۹۴)

اس دن تم مجرموں کو دیکھو گے کہ زنجروں میں جکڑے ہوئے ہیں۔ ان کے کرتے گندھک کے ہونگے اور ان کے چہروں کو آگ لپٹ رہی ہوگی یہ اس لیے کہ اللہ ہر شخص کو اس کے اعمال کا بدل

استقادہ کرے لیکن اگر وہ اسے تباہ کرنے کی کوشش کرے گا تو خود بھی تباہ ہو جائے گا۔ اللہ تعالیٰ نے انسان کو جو عقل اور طاقت عطا کی ہے اسے بروئے کار لا کر وہ اشیاء کائنات پر کثروں حاصل کرے اسے اپنی منفعت میں استعمال کرے۔ اسلامی نقطہ نظر سے کائنات نہ تو الٰہی قوت سے متصف ہے کہ انسان اس کی پرستش کرے اور نہ ہی انسان کی دشمن ہے کہ اسے مغلوب کرنے اور نقصان پہنچانے کے درپے ہو۔ ان دونوں روایوں سے اسے نقصان پہنچے گا۔ کائنات اللہ کی تخلیق کا شہکار ہے اور اس کے اندر ایک نظم اور ایک قانون کام کر رہا ہے۔ اس کے نظم کو قائم رکھنا اور اس کے قانون کی معرفت حاصل کرنا انسان کے فائدے میں ہے۔ انسان اور کائنات کا یہ رشتہ صرف اسلام ہی کے ذریعہ معلوم ہو سکتا ہے۔ یہ متوازن روایہ قرآن ہی نے متعارف کرایا ہے اور انسان کو بالآخر اس متوازن رویے کی طرف آنا ہوگا۔

انسان اور انسان

اسلام انسان اور انسان کے تعلق کو بھی ثبت انداز سے دیکھتا ہے اس کا تصور یہ ہے کہ انسان کی ابتداء ایک انسان کی تخلیق سے ہوئی اور اس کے بعد وہ برادریوں، قبیلوں اور نسلوں اور قوموں میں پھیلا پھوڑا ہے۔ لہذا ایک انسان دوسرے انسان کے لئے بھیڑیا نہیں بھائی ہے۔ قرآن نے انسانیت کو وحدت و اخوت کی بنیاد قرار دیا ہے۔ قرآن کہتا ہے:

يَا إِيَّاهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نُفُسٍ وَاحِدَةٍ وَخَلَقَ مِنْهَا زُوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسْأَلُونَ يٰوَالَّذِي أَرْزَحَمَ إِنَّ اللَّهَ كَانَ عَلَيْكُمْ رَقِيبًا^(۹۰)

لگو! اپنے پرور دگار سے ڈرو جس نے تم کو ایک شخص سے پیدا کیا اس سے اس کا جوڑا بنایا پھر ان دونوں سے بکثرت مرد و عورت پھیلا دیئے اور اللہ سے جس کے نام کو تم اپنی حاجت برداری کا ذریعہ بناتے ہو ڈرو اور قطع رحمی سے بچو کچھ شک نہیں کہ اللہ تمہیں دیکھ رہا ہے۔

يَا إِيَّاهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَى وَجَعَلْنَاكُمْ شُغُورًا وَ قَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتَقْرَبُكُمْ إِنَّ اللَّهَ عَلِيمٌ خَبِيرٌ^(۹۱)

لگو! ہم نے تم کو ایک مرد اور ایک عورت سے پیدا کیا اور تمہاری قومیں اور قبیلے بنائے تاکہ ایک کشاں کے مطہر کے نام کے تھے۔

اسلامی نقطہ نظر سے انسان کا انسان سے تعلق ان تین اصولوں سے طے ہوتا ہے ایک یہ کہ انسان کی بیویاد ایک مرد اور عورت ہے دوسرے یہ کہ قومیں و قبیلے بھیجان کا ذریعہ ہیں اور تیسرا یہ کہ انسان کی اصل قیمت اس کا کردار ہے جو درست علم اور اچھے عمل سے متعین ہوتا ہے۔ اس کے علاوہ تمام باقیں جاہلیت کی باقیں ہیں۔ حضور اکرمؐ نے جس جاہلی معاشرے میں دعوت الی اللہ کا کام شروع کیا تھا اس میں نسلی امتیازات کا تصور ایک مسلمہ عقیدہ تھا۔ انسان کی قدر و قیمت اس کے خاتمی اور نسلی پس مظہر سے متعین ہوتی تھی۔ آپ نے سب سے پہلے ان امتیازات کے خلاف آواز اٹھائی۔ نسلی پرستی کی وجہ سے انسان ہی انسان کی تذمیل کرتا ہے، اور انسان کے ہاتھوں ہی انسانیت بے وقار ہوتی ہے۔ دور حاضر جسے نیشنلزم کا نام دیتا ہے وہی تو Racism ہے جس اسے ذرا خوشنما لباس پہنا دیا گیا ہے۔ آخر پرستؐ کے ارشادات انسانیت کی اس تذمیل کے خلاف منقول ہیں۔ آپ نے فرمایا:

یا معشر قریش ان الله قد اذهب عنکم نخوة الجاهلية و تعظمها بالآباء۔ الناس من آدم
و آدم من تراب۔^(۹۷)

اے گروہ قریش اللہ نے تم سے جاہلیت کے غرور اور آباء پر فخر کرنے کو رُد کر دیا۔ لوگ آدم سے ہیں اور آدم مٹی سے ہے۔

امام ترمذی نے اسی بات کو ذرا مختلف الفاظ میں نقل کیا ہے۔ ابن عمرؓ کہ رسول اللہ ﷺ نے فتح کمل کے موقع پر لوگوں کو خطاب کرتے ہوئے فرمایا:

ان الله قد اذهب عنکم عصبية الجahلية و تعاظمها بباباها۔ فالناس رجالن رجل بَرْ
تقى كريم على الله و فاجر شقى هَيْنَ على الله۔ والناس بنو آدم و آدم من تراب۔^(۹۸)

بلاشہ اللہ تعالیٰ نے تم سے جاہلیت کا غرور اور آباء پر فخر کرنے کو چھین لیا ہے۔ لوگ دو قسم کے ہیں۔ ایک شخص نیک مقیٰ اور اللہ کے ہاں کرم ہے دوسرا فاجر، بدجنت اور اللہ کے ہاں بے وزن ہے۔ لوگ آدم کی اولاد ہیں اور آدم مٹی سے ہے۔

نسلی امتیازات کے اصول کی نفی کرتے ہوئے حضور اکرمؐ نے واضح الفاظ میں مساوات انسانی کا اصول عطا فرمایا! آپ نے فرمایا:

انسان پر انسان کے ظلم کی ایک مثال غلامی کی رسم ہے۔ پوری انسانی تاریخ غلامی کی تاریخ ہے۔ یونان، روم، ایران، مصر اور ہندوستان کے معاشرے غلامی کی بد نما رسم کو قائم رکھنے والے اور اسے فروغ دینے والے تھے۔ یہ اسلام تھا جس نے اس ظالمانہ رسم کو ختم کرنے کی ثبت کو شیش کی۔ اسلام کے آغاز کے وقت تین قسم کی غلامی رائج تھی۔ غلاموں کی بڑی تعداد موجود تھی جو بکتے بکاتے معاشرے کا حصہ تھے۔ جنگی قیدی جنہیں بیچ دیا جاتا تھا اور آزاد افراد کو پکڑ کر غلام بنایا جاتا تھا۔ حضور اکرمؐ نے تینوں قسموں کے بارے میں انقلابی پالیسی اختیار کی۔ جو غلام موجود تھے ان کی آزادی کی حوصلہ افزائی کی آپ نے خود غلام خرید کر آزاد کئے۔ دینی امور کی خلاف ورزی پر سزاو تاوان کی صورت میں غلاموں کی آزادی معین کی۔ جنگی قیدیوں کی تاوان پر یا بغیر تاوان آزادی کی حوصلہ افزائی کی اور آزاد انسان کو غلام بنانے کی سخت ممانعت کی۔ آپ نے فرمایا:

من اعتق رقبةً مُؤمَنَةً كَانَتْ فِدَاءً هِ مِنَ النَّارِ (۱۱۰)

جس شخص نے ایک مومن کی گردن آزاد کرائی وہ اس کے لیے آگ کے بچاؤ کا ذریعہ ہو گی۔

چونکہ معاشرے سے غلامی کو بتدریج ختم کرنے کی منصوبہ بندی کی گئی تھی اس لیے ایسے اقدامات کے گئے جن سے غلاموں کو عزت ملے۔ معاشرے میں موجود غلاموں کو معزز مرتبہ دینے کی ترغیب دی آپ نے فرمایا:

انَّ أَخْوَانَكُمْ خَوْلُكُمْ جَعَلَهُمُ اللَّهُ تَحْتَ أَيْدِيكُمْ فَمَنْ كَانَ أَخْوَهُ تَحْتَ يَدِهِ فَلَيَطْعَمَهُ مَا يَا
كُلُّ وَلِيلٍ بِسَهْ مَا يَلِبْسُ وَلَا تَكْلِفُوهُمْ مَا يَنْطَلِبُهُمْ فَاعْيِنُوهُمْ (۱۱۱)

تمہارے خدمت گزار تمہارے بھائی ہیں جنہیں اللہ نے تمہارے ماتحت کر دیا ہے اس لیے جس کا بھائی اس کے تحت ہو تو اس کو وہی کھلانے جو خود کھاتا ہے اور وہی پہنانے جو خود پہنتا ہے ان کو ایسے کام کی تکلیف نہ دو جو ان سے نہ ہو سکے اگر ان کو تکلیف دو تو ان کی مدد کرو۔

انسان اور انسان کے تعاقب میں عدل و احسان کے اصولوں کو متعارف کرایا اور ظلم کو حرام قرار دیا۔

جس نے خالم کے ساتھ اس کی اعانت کی خاطر قدم اٹھایا اور وہ اسے جانتا ہے کہ وہ خالم ہے تو وہ اسلام سے خارج ہو گیا۔

قرآن نے عدل و احسان کے بارے میں اللہ کا یہ حکم ریکارڈ کیا ہے۔

إِنَّ اللَّهَ يَأْمُرُ بِالْعَدْلِ وَالْإِحْسَانِ (۱۰۲) اللہ تم کو عدل و احسان کا حکم دیتا ہے۔

دور حاضر میں انسان کے مسائل کی بنیادی وجہ وقی کے نور سے بے نیازی اور احکام الہی کے بارے میں چہالت ہے۔ اسلام نے انسانی تعلقات میں بنیادی اصول متعارف کرائے ہیں جس سے انسانی معاشرہ ایک مثالی معاشرہ بن سکتا ہے۔ کافروں نے تو اپنی چہالت اور انکار کی وجہ سے ان اصولوں سے اخراج کیا ہے۔ بد قسمتی سے مسلمانوں نے بھی ان اصولوں کو نہیں اپنایا اور انتہائی ڈھنائی سے کافرانہ رسماں اور جاہلائیہ اصولوں کو پسند کیا ہے۔ نتیجہ ہر طرف فساد ہی فساد ہے۔

ان پہلوؤں کو واضح کرنے کے بعد قرآن عظمت انسان کا تصور بھی دیتا ہے جس سے انسان کی صحیح حیثیت اور مقام کا تعین ہوتا ہے۔ اسلام کے نزدیک انسان اول و آخر انسان ہے اور انسان رہنے ہی میں اس کی عظمت ہے۔ خدا بننے کی کوشش یا حیوانی سطح پر آنے کی کاوش اس کے مقام و مرتبہ کے منافی ہے۔ اگر وہ انسانی مرتبہ کو پہچانے اور اس پر قائم رہے تو اللہ کے بعد کائنات میں اسی کا مرتبہ ہے۔ وہ اللہ تعالیٰ کی اعلیٰ ترین مخلوق ہے۔ جس طرح انسان اور خدا، انسان اور کائنات اور انسان اور انسان کے تعلق کے حوالے سے یہ ثابت ہوا کہ انسان معزز و محترم ہے اور اسے افراط سے پہنچا چاہئے اسی طرح عظمت انسان کے ثبت تصور سے بھی قرآن یہی ثابت کرتا ہے کہ انسان عظیم ہے۔ اور کائنات کا گل سر سبد اور اللہ تعالیٰ کی پسندیدہ مخلوق ہے۔ قرآن و سنت نے ثبت انداز میں عظمت انسان کا تصور دیا ہے۔ ایسے ارشادات و نصوص موجود ہیں جن سے مقام انسان کا پتہ چلتا ہے مثلاً:

وَلَقَدْ كَرِمَنَا بَنَى آدَمَ وَ حَمَلْنَاهُمْ فِي الْبَرِّ وَ الْبَحْرِ وَ رَزَقْنَاهُمْ مِنَ الطَّيَّبَاتِ وَ فَضَلْنَاهُمْ عَلَى كَثِيرٍ مِمَّنْ خَلَقْنَا تَفْضِيلًا (۱۰۲)

اور ہم نے آدم کی اولاد کو عزت دی اور ہم نے ان کو خشکی اور دریا میں سوار کیا اور نہیں نہیں چیزیں ان کو عطا فرمائیں اور ہم نے ان کو اپنی بہت سی مخلوقات بر فوجیت دی۔

وَإِذْ قُلْنَا لِلْمَلَائِكَةَ اشْجُذُوا إِلَّا دَمَ فَسَجَدُوا إِلَّا إِبْرَاهِيمَ (۱۰۶)

اور جس وقت حکم دیا ہم نے فرشتوں کو (اور جنوں کو بھی) کہ سجدے میں گر جاؤ آدم کے سامنے تو اپنیس کے سواب سجدے میں گر پڑے۔

احادیث

حضور اکرم ﷺ کے ارشادات میں انسانی شخصیت کی محکمیت کا خصوصی ذکر ملتا ہے۔ چہرہ انسانی شخصیت کی علامت اور پہچان ہے۔ احترام آدمیت میں چہرے کو خاص اہمیت دی۔ آپ ﷺ سے منقول ہے:

خلق الله آدم على صورته (۱۰۷) اللہ نے آدمؑ کو اپنی صورت پر پیدا کیا۔

عن ابی هریرۃ قال: قال رسول الله ﷺ اذا ضرب احدکم خادمه فليتق الوجه (۱۰۸)

وفی روایة ان رسول الله ﷺ قال: اذا قاتل احدکم فليُجتنب الوجه (۱۰۹)

جب تم میں سے کوئی اپنے خادم کو سزا دے تو چہرے پر نہ مارے اور ایک روایت میں ہے کہ رسول ﷺ نے فرمایا: جب تم میں سے کوئی لڑائی کرے تو اسے چہرے کو نشانہ نہیں بنانا چاہیے۔

عن ابی هریرۃ قال: قال رسول الله ﷺ اذا قاتل احدکم اخاه فليجتنب الوجه (۱۱۰)

جب تم میں سے کوئی اپنے بھائی سے لڑے تو اس کے چہرے پر وار نہیں کرنا۔

عن ابی هریرۃ قال لا تقولن قبح الله وجهك فان الله خلق آدم على صورته (۱۱۱)

وفی روایة قال: لا تقولوا قبح الله وجهه.

یہ نہیں کہنا چاہئے کہ خدا تیرے چہرے کو بگاڑے کہ خدا نے آدمؑ کو اپنی صورت پر پیدا کیا ہے اور ایک روایت میں ہے کہ آپؐ نے فرمایا: یہ نہ کہو کہ اللہ اس کے چہرے کو بگاڑے۔

ان آیات میں انسانی فضیلت و عظمت کو بیان کیا گیا ہے۔ ایسی فضیلت جس میں اور کوئی مخلوق اس کی شریک نہیں۔ احادیث سے بھی اظہار فضیلت ہی مراد ہے اور انسان کے چہرے کی تعظیم اور کی فضیلت کا وجہ سے ہے۔ انسانؓ کی صورت کو خداوندی صورت سے تشبہ بھی دراصل یہاں فضیلت

صاحب فضیلت ہے۔ اللہ تعالیٰ نے اس کی اس شان کو فرشتوں کے سامنے پیش کیا تھا اور فرشتوں کے اعتراض پر انسان کی حمایت میں فرمایا تھا۔ **إِنَّى أَعْلَمُ مَا لَا تَعْلَمُونَ۔**^(۱۱۲) کائنات کی کوئی اور مخلوق اس فضیلت میں انسان کی شریک نہیں۔ انسان کے سوا کوئی بھی خلافت کے اہل نہیں۔ قرآن پاک نے اسے امانت قرار دیا ہے اور انسان کو اس کا امین، کیونکہ ساری مخلوق نے بار امانت اٹھانے سے انکار کر دیا تھا۔ بقول شاعر:

آسمان بار امانت نتوانست کشید قرعہ فال بنام من دیوانہ زدند

ارشاد باری ہے:

**إِنَّا عَرَضْنَا الْأَمَانَةَ عَلَى السَّمَوَاتِ وَالْأَرْضِ وَالْجِبَالِ فَأَبَيَّنَ أَن يَحْمِلُنَّهَا وَأَشْفَقْنَ مِنْهَا
وَحَمَلَهَا الْإِنْسَانُ إِنَّهُ كَانَ ظَلُومًا جَهُولًا۔**^(۱۱۳)

ہم نے یہ امانت آسمان زمین اور پہاڑوں کے سامنے پیش کی تو انہوں نے اس کی ذمہ داری سے انکار کر دیا اور اس سے ڈر گئے۔ اور انسان نے اس کو اپنے ذمہ لے لیا۔ وہ ظالم ہے جاہل ہے۔

اس آیت میں لفظ امانت توجہ کا محتاج ہے۔ علماء نے اس کی مختلف توجیہات بیان کی ہیں۔ ہم یہاں صرف دو ایک نقل کرنے پر اکتفا کرتے ہیں۔ شاہ ولی اللہ نے جیجہ اللہ البالغہ میں ایک مستقل باب باندھا ہے اور اس آیت کی پوری تشریع و تفسیر کی ہے۔ شاہ صاحب نے امام غزالی اور قاضی بیضاوی کے حوالے سے امانت کے معنی ”تکلیف شرعی“ بیان کئے ہیں اور ظلمواً جہولاً کی تعبیر میں اس طرح رقطراز ہیں:

”میں کہتا ہوں اس معنی کے اعتبار سے انه کان ظلوماً جہولاً گویا تعییل و سبب کی صورت میں پیش کیا گیا ہے۔ کیونکہ ظالم اس کو کہتے ہیں جو عدل و انصاف نہ کرے لیکن اس کی شان یہ ہے کہ وہ عدل و انصاف کر سکتا ہے اور جاہل وہ ہے کہ عالم نہ ہو لیکن اس کی شان یہ ہے کہ وہ عالم ہو سکتا ہے۔ انسان کے سوا جس قدر بھی مخلوق ہے یا تو وہ سراسر عالم و عادل ہے اس میں ظلم و جہالت نام کو بھی نہیں جیسے ملائکہ یا وہ ہے کہ اس کے اندر نہ تو عدل و انصاف ہے اور نہ وہ علم صلا کے نکتے جو کہ عدالت و انصاف کے نکتے سمجھے جاتے ہیں۔“

آگے چل کر شاہ صاحب قوت ملکیہ اور قوت بھیبھیہ کا ذکر فرماتے ہیں کہ اللہ تعالیٰ نے انسان کو دو تو قسمی عطا فرمائی ہیں اور دونوں کے مطابق ڈھل جانے کی اسے صلاحیت دی۔ اگر وہ قوت ملکیہ کو اپنائے تو اللہ تعالیٰ آسانیاں مہیا کرتا ہے اور اگر قوت بھیبھیہ اس پر غالب آجائے غلط را ہوں پر چل پڑے تو اللہ تعالیٰ رکاوٹیں نہیں ڈالتا اور انسان انجام کار سزا کا مستحق قرار پاتا ہے۔

قرآن اس اختیار کا ذکر کرتے ہوئے کہتا ہے:

فَإِمَّا مَنْ أَعْطَى وَأَنْتَيْ وَصَدَقَ بِالْحُسْنَى ۝ فَسَنُيَسِّرُهُ لِلْيُسْرَى ۝ وَإِمَّا مَنْ بَخْلَ وَاسْتَغْنَى ۝ وَكَذَبَ بِالْحُسْنَى فَسَنُيَسِّرُهُ لِلْفُشْرَى ۝(۱۱۵)

سو جس نے (اللہ کی راہ میں مال) دیا اور اللہ سے ڈرا اور اچھی بات کو سچا سمجھا تو ہم اس کو آسان طریقے کی توفیق دیں گے۔ اور جس نے بخل کیا اور بے پرواںی اختیار کی اور اچھی بات کو جھٹلایا تو ہم اس کو تکالیف کی چیز کے لیے سامان دے دیں گے۔

كُلًا نِيدٌ هُنُولَاءِ وَ هُنُولَاءِ مِنْ عَطَاءِ رَبِّكَ وَ مَا كَانَ عَطَاءُ رَبِّكَ مَحْظُورًا(۱۱۶)

آپ کے رب کی عطا میں سے تو ہم ان کی بھی امداد کرتے ہیں اور ان کی بھی اور آپ کے رب کی عطا کی پر بند نہیں۔

محقق دو ایسی نے اخلاق جلالی میں امانت کی تشریع کچھ تعمیدی انداز میں کی ہے۔ انہوں نے تکلیف شرعی کے مفہوم کو نا درست قرار دیا ہے کیونکہ مکلف تو جن بھی ہیں۔ ان کا خیال ہے کہ یہاں امانت سے مراد نیابت خداوندی اور خلافت الہی ہے۔ دو ایسی کی بات زیادہ وزنی معلوم ہوتی ہے کیونکہ مکلف قرار دیئے جانے میں انسانی فضیلت کا کوئی خاص اظہار نہیں ہوتا۔ (۱۷) جب کہ خلافت مراد لینے سے انسانی عظمت ثبت طور پر ظاہر ہوتی ہے۔ قرآن پاک میں اس مفہوم کو پوری تفصیل کے ساتھ بیان کیا گیا ہے۔

وَإِذْ قَالَ رَبُّكَ لِلْمَلِئَةَ إِنِّي جَاعِلٌ فِي الْأَرْضِ خَلِيفَةً(۱۸)

اور جس وقت ارشاد فرمایا آپ کے رب نے فرشتوں سے کہ ضرور میں زمین میں ایک نائب

عَنْ سَبِيلِ اللَّهِ إِنَّ الَّذِينَ يَضْلُوْنَ عَنْ سَبِيلِ اللَّهِ لَهُمْ عَذَابٌ شَدِيدٌ، بِمَا نَسُوا يَوْمَ الْحِسَابِ (۱۱۹)

اے داؤد ہم نے تم کو زمین پر حاکم بنایا ہے تو لوگوں میں انصاف کے ساتھ فیصلہ کرتے رہنا۔ اور آئندہ بھی نفسانی خواہش کی پیروی مت کرنا کہ وہ خدا کے راستے سے تم کو بھٹکا دے گی۔ جو لوگ خدا کے راستے سے بھٹکتے ہیں ان کے لیے سخت عذاب ہو گا۔ اس وجہ سے کہ وہ روز حساب کو بھولے رہے۔

قَالَ عَسَىٰ رَبُّكُمْ أَئِ يُهْلِكَ عَذَوْكُمْ وَيَسْتَخْلِفُكُمْ فِي الْأَرْضِ فَيَنْظُرُ كَيْفَ تَعْمَلُونَ (۱۲۰)

موئی نے فرمایا: بہت جلد اللہ تعالیٰ تمہارے دشمن کو ہلاک کر دیں گے اور بجائے ان کے تم کو اس سرزمین کا مالک بنا دیں گے پھر تمہارا طرز عمل دیکھیں گے۔

وَهُوَ الَّذِي جَعَلَكُمْ خَلِيفَ الْأَرْضِ وَرَفَعَ بَغْضَكُمْ فَوْقَ بَعْضٍ دَرَجَتٍ لَّيْلَابُوكُمْ فِي مَا أَتَكُمْ (۱۲۱)

اور وہ ایسا ہے جس نے تم کو زمین میں صاحب اختیار بنایا اور ایک کا دوسرا پر رتبہ بڑھایا تاکہ تم کو آزمائے ان چیزوں میں جو کہ تم کو دی ہیں۔

تکلیف شرعی صرف اطاعت احکام سے آتی ہے جو انفرادی عمل ہے اور خلافت میں نفاذ احکام بھی شامل ہے۔ عظمت انسان اس پر ہے کہ وہ ایک اجتماعی نظام تشکیل دے جس میں احکام خدا وندی کا نفاذ شعوری ہو۔ یہی اس کا کمال ہے اور اسی کی وجہ سے اسے محبود الملائکہ بنایا گیا۔ اس توضیح کے لحاظ سے فحملہا الانسان کا ترجمہ خانہا الانسان ہو گا یعنی انسان نے ذمہ داری قبول کرنے کے بعد اسے نہایا نہیں۔ نفس اور شیطان کی اطاعت میں خدا سے غافل ہو گیا اور ظالم و جاہل مٹھرا۔ اس کا صحیح کام یہ ہے کہ وہ اللہ کا بندہ بن کر رہے اور لوگوں کو خدا کی بندگی کی طرف دعوت دے۔ خدا کی بندگی کا نظام مسکونم کر کے لوگوں کو اس میں شامل کرے۔ اسے یہ حق نہیں پہنچتا کہ خود خدا بن بیٹھے اور خلق خدا کو اپنا مکحوم بنالے۔

غلط فہمی کا ازالہ

عظمت انسان سے کہیں یہ غلط فہمی نہ ہو کہ کسی مخصوص طبقہ کی عظمت مراد ہے۔ گو اسلام عظمت کا صحیح مدار تقویٰ، و دین، و قرار دتا سے لیکن، مطلق مخلوق، کے لحاظ سے بھی، اس کا فضلت کا اعتراض

سے وابستہ تصور غلط ہے اس غلط احساس عظمت اور ناقص تصور شرف نے دنیا کو ظلم کدھ بنا دیا ہے
قرآن نے اسی کی طرف اشارہ کیا ہے۔

ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ (١٢٢)

لوگوں کے کرتوقتوں کی وجہ سے بھر و بر میں فساد رونما ہوا۔

اسلام انسانی شرف کے لحاظ سے سب کو مساوی قرار دیتا ہے۔ کسی شخص کو اظہار فضیلت کا ایسا کوئی حق نہیں جس سے فساد پا ہو اور جس کی بنیاد باطل ہو۔ آنحضرت نے فخر و میاہات اور عصبیہ جاہلیہ کو ملعون قرار دیا تو اس کا نتیجہ یہ تکلا کہ حاکم و حکوم، آقا و غلام اور اشرف و ارزل کی تمیز اٹھ گئی اور انسان اپنے اصلی مقام پر آ گیا۔ وہ مصنوعی حد بندیاں جنہیں وضع کر لیا گیا تھا ٹوٹ گئیں اور انسان ایک مرتبہ پھر انسانی شرافت کا متحمل اور عظمت آدمیت کا رینق ہو گیا۔ حضور کے مندرجہ ذیل ارشادات بطور دلیل پیش کئے جا سکتے ہیں:

عن عياض بن حمار المجاشعي ان رسول الله ﷺ قال: ان الله تعالى اوحى الى ان تواضعوا حتى لا يبغى احد على احد ولا يفخر احد على احد (١٢٣)

عیاض بن حمار مجاشیؓ سے روایت ہے کہ رسول اللہ ﷺ نے فرمایا: یقیناً اللہ نے میری طرف سے تم فروتنی اختیار کر دی تھی کہ کوئی کسی پر بڑائی نہ جتناۓ اور کوئی کسی پر دراز دتی نہ کرے۔

ابو ہریرہؓ رسول اللہ ﷺ سے روایت کرتے ہیں کہ آپ نے فرمایا: جو لوگ اپنے مرے ہوئے آباء پر فخر کرتے ہیں انہیں باز آ جانا چاہئے وہ فقط دوزخ کے کوئلے ہیں۔ وہ اللہ تعالیٰ کے سامنے

عن جبیر بن مطعم أَنَّ رَسُولَ اللَّهِ صَلَّى اللَّهُ عَلَيْهِ وَسَلَّدَ اللَّهُ عَلَيْهِ وَسَلَّمَ قَالَ: لَيْسَ مَنَا مَنْ تَعَا إِلَى عَصْبَيَةٍ وَلَيْسَ مَنَا مَنْ مَاتَ عَلَى عَصْبَيَةٍ (١٢٥)

جبیر بن مطعم سے روایت ہے کہ رسول اللہ ﷺ نے فرمایا کہ جس نے عصیت کی طرف بلایا وہ ہم میں سے نہیں۔ جس نے عصیت پر چنگ کی وہ ہم میں سے نہیں اور جس نے عصیت پر جان دی وہ ہم میں سے نہیں۔

قالَ رَسُولُ اللَّهِ صَلَّى اللَّهُ عَلَيْهِ وَسَلَّدَ اللَّهُ عَلَيْهِ وَسَلَّمَ لِفَضْلِ لِعْرَبِيِّ عَلَى عَجْمَيْ وَلَا لِحَمْرَ عَلَى اَسْوَدِ الْأَلَّا بِالْتَّقْوَىٰ (١٢٦)
بنی هاشم نے فرمایا کہ کسی عربی کو کسی عجمی پر فضیلت نہیں اور نہ کسی گورے کو کسی کالے پر سوائے تقوی کے۔

ان تمام احادیث میں فضیلت کے غلط تصور کو مٹایا گیا اور مساوات انسانی کو مستحکم کیا گیا ہے۔ ہر انسان پیدائشی طور پر دوسرے کے برابر ہے۔ فرق صرف اخلاق و تقوی اور صلاحیتوں کا ہے اس قدرتی اور اکتابی فرق کے سوا جملہ تفریق مصنوعی ہے اور نسل انسانی کے لیے باعث ہلاکت ہے۔

عَنْ أَبِي هُرَيْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّدَ اللَّهُ عَلَيْهِ وَسَلَّمَ إِنَّ اللَّهَ قَدْ أَذْهَبَ عَنْكُمْ عَصْبَيَةَ الْجَاهِلِيَّةِ وَفَضَّلَهَا بِالْآبَاءِ. مَوْنَنْ تَقِيٌّ وَفَاجِرٌ شَقِيٌّ أَنْتُمْ بْنُو آدَمَ وَآدَمُ مِنْ تَرَابٍ لَيْدٌ عَنِ رِجَالٍ فَخَرَّهُمْ بِأَقْوَامَهُ أَنْمَاهُمْ فَحْمٌ مِنْ فَحْمٍ جَهَنَّمُ أَوْ لِكُونَنْ أَهُونُ عَلَى اللَّهِ مِنَ الْجَعْلَانُ الَّتِي تَدْفَعُ بِإِنْفَهَا النَّنْ (١٢٧).

ابوہریرہؓ کہتے ہیں کہ رسول اللہ ﷺ نے فرمایا: اللہ نے جاہلیت کی خوت اور آباؤ اجداد کے ساتھ فخر کرنے کو تم سے دور کر دیا ہے۔ اب تو متقدی مومن شخص ہے یا فاجر بدکار ہے تم سب آدم کی اولاد ہو اور آدم مٹی سے۔ لوگ اپنے آباؤ اجداد کے ذریعہ فخر کرنے سے باز رہیں وہ جہنم کے کوئی نہیں سے کوئی نہیں۔ درستہ اللہ تعالیٰ کے ہاں گندگی کے کرم سے بھی ذیل تر ہو جائیں گے جو اپنی ناک سے نجاست دھکیلتا ہے۔

- Ibid / 49. (۱)
- The Meaning of Evolutional 137 - 39. (۲)
- Social Psychology. (۳)
- قرآن اور علم جدید / ۲۲۲ (۴)
- Ouspensky- Tertium organum. (۵)
- In Search of the Miraculous / 53. (۶)
- Ibid / 108. (۷)
- Brightman, philosophy of Religion / 200. (۸)
- Ibid / 196. (۹)
- The Divine and Human. (۱۰)
- Guide to Morals and Politics / 250. (۱۱)
- The Reconstruction of Religious Thought in Islam / 41-15. (۱۲)
- رومیوں، ۵۲-۳۲ / (۱۳)
- The Enchiridian, 1/687. (۱۴)
- Christianity and World Religion / 212. (۱۵)
- یہ تحریفات ہم نے ای۔ ایس۔ برائٹ میں (E. S. Brightman) کی کتاب Philosophy of Religion سے لی ہیں۔ دیکھ صفات: ۸۹۔ ۸۰ (۱۶)
- اس کے نزدیک کائنات ارتقاء پذیر ہے۔ جوئی کائنات ایک منزل طے کرتی تو دوسری منزل پر ہوتی ہے۔ (Time and Diety) (۱۷)
- Philosophical basis of Biology / 21. (۱۸)
- Philosophy of Religion / 94. (۱۹)
- Theistic Monism / 329. (۲۰)
- Science and personality / 81. (۲۱)
- My Conception of God. (۲۲)
- An introduction to the philosophy of Religion / 229-2. (۲۳)
- Creative Evolution / 36. (۲۴)
- The Divine and the Human / 52. (۲۵)
- I and Thou / 82. (۲۶)
- Reconstruction of Religious Thought in Islam / 12. (۲۷)
- الحمد لله (۲۸)
- Reconstruction of Religious thought in Islam / 12. (۲۹)

- In Search of Miraculous / 75. (۲۶)
A New Model of Universe / 18. (۲۷)
The Divine and Human / 53. (۲۸)
Russel Birtand, Mysticism and Logic. (۲۹)
The Riddle of the universe / 12 - 13. (۳۰)
The Problem of Individuality / 63 - 64. (۳۱)
Design and prupose / 59. (۳۲)
Ibid. (۳۳)
Rig-veda, x, 129, 2. (۳۴)
Christianity and other Religious / 205 (۳۵)

یہ امر رجھی سے خالی نہ ہو گا کہ عیسائی و اہب بھی دنیا کو اسی طرح ناپاک سمجھتے تھے جیسے ہندو یوگی یا بدھ راجب پھر مذہب و ریاست کی تفریق اور مذہب کو ذاتی تجربے تک محدود کرنے کے تصورات تو عیسائی علم کلام میں واضح طور پر موجود ہیں۔

(۳۶) Ibid

- آخری جملے پر غور کریں۔ یہ مخصوص سیکھی بھی انداز بیان ہے جو عقیدہ کی وضاحت کے لئے استعمال کیا جاتا ہے۔ ”کوئی خدا کے اندر بھی نہیں اور باہر بھی نہیں“ کا جملہ عقیدہ تسلیت کی طرف اشارہ ہے۔ اسی طرف وہ اسی عقیدے کی توضیح کرتے ہیں۔
- (۳۷) Ibid/207
(۳۸) قرآن اور علم جدید / ۹۹
(۳۹) Creative Freedom / 28. (۴۰)
Christianity and other religions / 248 - 49. (۴۱)
Reconstruction of Man/104. (۴۲)

- William & Branden, the Indian Removal, The American Hritage, book of Indians, (۴۳)
New York 1961.
(۴۴) الاعراف / ۱۱
(۴۵) تفسیر القرآن / ۲۰ / ۲
(۴۶) ص / ۲۱ - ۲۲
(۴۷) الحجر / ۲۸ - ۲۹
(۴۸) تفسیر القرآن / ۲۰ / ۱۱
(۴۹) الحجر / ۲۶ - ۲۹
(۵۰) بخاری، کتاب الادب، باب جعل اللہ الرحمۃ فی ما نکث جزء / ۱۰۵۰؛ مسلم، کتاب التوبہ، باب فی سعة رحمۃ اللہ / ۱۹۳

(٤٣) المؤمنون / ٣١٥ - ٣١٧

(٤٢) الكهف / ٣٦ - ٣٥

(٤٥) الانفطار / ٨ - ٧

(٤٤) الحج / ٥

(٤٧) يس / ٧٧ - ٧٨

(٤٨) الواقعة / ٤٢ - ٥٨

(٤٩) مُنَى اسرائل / ٦٩ - ٦٧

(٤٠) عبس / ١٩ - ١٧

(٤١) النازيات / ٥٢ - ٥١

(٤٢) القيامة / ٣٦ - ٣٥

(٤٣) البقرة / ٣٦

(٤٤) العينا / ٣٨

(٤٥) الغافر / ١٧

(٤٦) الاصحاء / ١٥ - ١٤

(٤٧) العينا / ١٦ - ١٥

(٤٨) البقرة / ٥ - ٤

(٤٩) الروم / ٣١

(٨٠) The Annihilation / ١٧٠

(٨١) البقرة / ٢٩

(٨٢) الحج / ٢٥

(٨٣) الحبل / ١٨ - ١٧

(٨٤) يس / ٨٠

(٨٥) عبس / ٣٢ - ٣٣

(٨٦) اسلامی تہذیب اور س کے اصول و مبادی / ٣٦

(٨٧) الدخان / ٣٠ - ٣٨

(٨٨) الروم / ٨

(٨٩) يس / ٣٦ - ٣٥

(٩٠) آل عمران / ٨٣

(٩١) الرعد / ١٥

(٩٢) فصلت / ٩ - ١٢

(٩٣) ابراهيم / ٣٨

- (۹۷) سیر، ۵۲/۳
- (۹۸) ترمذی، ابواب اشیاء، ۱۵۹
- (۹۹) مندادم، ۲۱/۵
- (۱۰۰) ابو داؤد، کتاب العتق، باب الرقباً افضل، ۳۲۵/۳
- (۱۰۱) بخاری، کتاب العنق، باب قول النبی العبد اخاکم، ۱۳۳/۳
- (۱۰۲) ایک روایت میں یقور کی جگہ یعنیہ ہے۔ کشف الغفاء، ۳۸۹/۲
- (۱۰۳) انجل/۹۰
- (۱۰۴) بنی اسرائیل/۷۰
- (۱۰۵) اتنین/۲
- (۱۰۶) البقرہ/۳۲
- (۱۰۷) شرح السنۃ، ۲۵۲/۱۲
- (۱۰۸) مشکاة، کتاب الاداب/۳۹۷
- (۱۰۹) بخاری، کتاب العنق، ۱/۴۲
- (۱۱۰) مسلم، ابواب البر والصلوٰ باب انہی عن ضرب الوجه، ۳۲۸/۲
- (۱۱۱) الاداب المفرد/۵۲۔ امام مسلم نے ابی حاتمؓ سے حضور ﷺ کی جو حدیث نقل کی ہے اس میں یہ الفاظ بھی ہیں
فان الله خلق آدم علی صورتہ اور ابو هریرہؓ کی روایت ہے فلا يلطمون الوجه لیعنی تھپڑ نہ مارے۔
- (۱۱۲) البقرہ/۳۰
- (۱۱۳) الاحزاب/۷۲
- (۱۱۴) جیہۃ اللہ البالغہ (اردو ترجمہ)، ۱/۲۵ مطبوعہ لاہور
- (۱۱۵) اللیل/۵، ۱۰
- (۱۱۶) بنی اسرائیل/۲۰
- (۱۱۷) ایک اور وقت بھی پیش آئی ہے کہ ظلوماً ہجولا کی دور از کار تاویل کرنی پڑتی ہے ورنہ مفہوم یہ بنتا ہے کہ جس انسان نے بار امانت اٹھایا وہ بڑا ظالم و جاںل ہے۔ عجیب بات ہے ایک طرف وہ بے چارہ بوجھ اٹھا رہا ہے دوسری طرف اسے صد یہ دیا جا رہا ہے کہ وہ بڑا ظالم و جاںل ہے۔
- (۱۱۸) البقرہ/۳۰
- (۱۱۹) ص/۲۶
- (۱۲۰) الاعراف/۱۲۹
- (۱۲۱) انعام/۱۶۵
- (۱۲۲) الروم/۶۱
- (۱۲۳) ابو داؤد، کتاب الادب، باب فی التواضع، ۶۷۱/۲
- (۱۲۴) ایضاً، کتاب الادب باب الفاخر فی الانساب، ۲۹۷/۲